




V15a

3543







15а

3543



Якуб Колас.

~~зел. № 427~~

# Сымон Музыка.

Поэма у VI-i часьцях.

Часьць I, II і III.



МЕНСК.

1918.



Выданне «ВОЛЬНАЕ БЕЛАРУСІ.»

2015

Менск, друкарня Я. А. Грынблята.

# Сымон Музыка.

## Казка жыцця.

### Часъць I.

#### I.

— Ото-ж, хлопец урадзіўся!  
І ў каго ўдаўся ён?..  
Чаго, дурэнъ, ўтарашіўся?!..  
Лепей здох бы ты, Сымон!  
Хоць бы сэрца ні ад'ядаў,  
Ні мазоліў бы вачэй...  
Ні дзіця, а нейка здрада,  
Ні падобны да людзей! —  
Ні адзін раз чуў папрокі  
Ад бацькоў сваіх хлапчук.  
А за што? за што нарокі?  
З-за чаго той злосны гук?  
«Мусіць я дапраўды ліх»,

Сам сабе гадаў Сымон,  
Сам сабе съмеляўся ціха  
І съпеваў, званіў, як звон, —  
Бы той звон, што на званіцы  
У ціхай жаласьці гучаў  
І далёка, з-за крыніцы  
Плыў па ветры, заміраў.  
Гаманіў Сымон с сабою,  
Песьні розныя складаў,  
Кучэравай галавою  
Варушыў ён і ківаў.  
На съмех хлопца падымаюць:  
— «От, дурубала, доўбня»!  
Бьюць Сымонку і штоўхаюць,  
Бы ні хлопец, а шчэня.  
А той нават ні заплачэ  
Толькі голаву прыгне,  
Як яго рука ледача  
Чыя-небудзь штурхане.  
Але і праўда: ні падобны  
Быў Сымонка да другіх.  
Гэта быў хлапчук асобны:  
У вочках круглянъкіх, жывых  
Заўсягды дума бліскала;

Утаропіцца — глядзіць,  
На губах съмяшок, бывала,  
Заблукae, задрыжыць.  
Пазірае — замірае  
Мэрам весь аддасца ён  
Ды зъячэўку запытае:  
— Чаго, мама, стогне звон?  
Звон ў Сымонкі многа значыў,  
Звон надтрэснуты, стары,  
Што ў іх цэркві з даўных часоў  
Бомкаў жаласна у гары.  
І як толькі ў звон зазвонюць,  
Як застогне у вышы, —  
Адгукнуцца, загамонюць  
Стрункі усе у яго души.  
Сэрцо у хлопца страсянедда,  
Сам увесь ён задрыжыць.  
І душа яго, здаецца,  
У сълед за звонам падяціць, —  
Падяціць у старонку тую,  
Дзе ён сумна заміраў.  
Так звон душу маладую  
Забіраў і калыхаў.  
Ды ніхто ні знаў тых струнаў,

Патайных ніцей душы,  
Што шчэпляюць гук пярунаў  
З немым голасам цішы.  
Хлопчык бедны ўсіх баяўся:  
Кепскі брат, ні любы сын,  
Заўжды ён, бедак, тримаўся  
Ад усіх збоку і адзін.  
Палюбіў ён адзіноту, —  
Бо у гурці кепска жыць;  
А адзін ён мог ў ахвоту  
Пець, съмеяцца, гаманіць.  
У летку жыў Сымон раздольна:  
Пойдзе с хаты ў поле, ў луг, —  
Цёпла ўсюды і прывольна,—  
Грае сэрцо, грае дух.  
Сядзе ён на камень ў збожжы,  
Ні схісьнецца і маўчиць,  
Ловіць сэрцам съпеў прыгожы,  
Як жытцо загаманіць,  
Як зазвонюць і заграюць  
Мушкі, конікі, жучкі,  
І галоўкай заківаюць,  
Засьмяюцца васількі.  
У сэрцы съпеў той адклікаўся

І так добрынка было,  
 Што Сымонка сам съмеяўся, —  
 Усё съмеялось у ім, цвіло.  
 Заміраў тагды хлапчынка,  
 І здавалося яму,  
 Што ён знае, як травінка  
 Сваю думае думу,  
 Што гаворыць жытні колас,  
 І аб чым шуміць ячмень,  
 І чаго съпевае ў голас  
 Мушка, конік, авадзень.  
 Млеў і таяў ўесь Сымонка,  
 Як у восень жураўлі  
 Сумны крык ранялі звонка  
 І хаваліся ў далі,  
 Да як потым прападалі  
 С крыкам жаласным яны,  
 Як бы с плачам пакідалі  
 Родны край свой да вясны.  
 Хлопчык доўга, нірухомы,  
 Усё стаяў і усё глядзеў  
 У край далёкі, ніядомы,  
 Дзе той вырай паляцеў.  
 Так і жыў ён, гадаваўся,

Як пры съцежцы той гарох,  
Сам с сабою забаўляўся,  
Бегаў, рэзьвіўся у палёх  
І размову вёў з жытамі,  
З матылёнкамі гуляў;  
Так і жыў ён дні за днямі,  
Так сабе ён разважаў.

### ІІ.

Часы йшлі, і дні міналісь,  
Рос Сымонка дзень ад дня,  
А з гадочкамі менялісь  
Дзетак забаўкі, гульня.  
І Сымон меў сваё дзело:  
Стай авечкі ён ганяць,  
Хоць аб волі сэрцо млео  
Хоць хацелось пагуляць.  
У полі часта ён стыкаўся  
З дзедам Грышкам с-пад карчмы,  
Што ўсім гуртам ён наймаўся  
Пасьвіць стадко да зімы.  
Сваякоў дзед ўсіх адрокся,  
А мо' ён іх і ні знаў;  
Хто быў, скуль ён прывалокся,

Дзед пра тое ні казаў;  
А калі яго пыталі,  
Дзед рукой адно махнে.  
Дзед быў ціхі—й ні чапалі,—  
Так і жыў на чужыне.  
Дзед с Сымона ні съмеяўся  
І ні кпіў, ні ушчуваў.  
Хлопчык з дзедам ссябраваўся,  
Думкі дзеду павераў.  
Сядуць, часам, ў дзень пад грушу  
І гаворку распачнуць,  
Распытаць пра сёе, тое,  
Што займalo яго вум,  
Бо Сымон ні меў спакою  
Ад сваіх трывожных дум.  
— Дзедка! чуеш, — во: съпевае!  
Ці ж ні чуеш, дзедка, вунь!  
— Гэта здань твая такая:  
Адхрысьціся, хлопчэ, плюнь! —  
— Як-та здань! А ты паслухай! —  
Дзед схіляе галаву,  
Шапкай чорнай, аблавухай  
Чуць ні ўлазючи ў траву.  
— Не, ні чую! — Ото, дзедка!

Мусіць ты зусім аглух:  
То-ж съпевае с кветкай кветка! —  
Вочы вырачыць пастух,  
На Сымонку пазірае.

— Ах, хітрэц, ото, лайдак!  
Чаго ён ні выдумляе;  
Бач, знайшоў якіх съпевак!

— Хіба-ж кветкі ні съпеваюць?

— Ну, які ўжо іх там съпев:

Кветкі голасу ні маюць,  
Пройдзе ветрыка павеў,  
Схісянуща і ні ўчуеш  
Ды ізноў моўчкі стаяць...

— Ат, дзядуня: ты жартуеш,  
Мяне хочыш узлаваць...

— Ой, дзіўны ты! — дзед гаворыць,  
Круціць сівай галавой.

Хлопчык зноў свае гуторыць,  
Гледзючы ў даль прад сабой.

— Дзед, зірні: куды-та хмаркі  
Усё ідуць, ідуць, як дым?

Там так добра, вольна, ярка,  
А яны ідуць. Ці ім  
Натта горача ад сонца,

Ці іх гоніць што адтуль,  
Ці ім кепска там безконца?  
І скажы, дзядок: адкуль  
Хмаркі гэтыя прыходзюць?  
— Эх, дзівак ты! — кажэ дзед:  
Што за мыслі ў цябе бродзюць?  
Так утворан Божы съвет:  
Грэе сонцо, ходзяць хмары,  
У летку дождж ідзе, грыміць,  
У ноч «карэмисло», «стожары»,  
Зоркі, месячык блішчыць.  
Вее вецяр і съціхае,  
Для ўсяго свая чарга;  
На зіме весна ўбірае  
Твар зямлі, лясэ, луга,  
І прачнецца ўсе дазвання,  
Жыццё збудзіцца ў зямлі,  
І без нашаго пытання  
Колас вырасьце ў раллі... —  
Хлопчык слова ні прароніць,  
У вочы дзеду ён глядзіць  
І галоўку чуць прыклоніць,  
Ні варушыцца, маўчыць.  
— Не, дзядок... ні тоё, дзедку!

А ты от скажы: чаму  
Вецир песьмі пяе ў летку,  
Плачэ-ж жаласна ў зіму?

— Схамяніся, Бог с табою!  
Унь аб чым ён запытаў...—  
Зноў круціў дзед галавою  
І плячыма паціскаў.

— От, дык хлопец! Скуль ты ўзяўся?  
Не, сапраўды ты дзіўны!  
Ці разумным ты пры́даўся,  
Ці з уроду ўжо дурны?  
Не, с цябе, відаць, штось выйдзе,  
Толькі кінь сваю думу—  
Усё само з гадкамі прыйдзе,  
Прасьвятлеецца ў вуму...  
От, каб ты вучыўся змала,  
Кніжку б ў рукі даць табе! —  
Дзед і хлопчык замоўкалі,  
Кожын думаў па сабе.

Раз Сымонку давялося  
Чуць, як граюць дудары,  
І яму тагды здалося,  
Што да гэтае пары  
Ен дзіцятко быў дурное,

Што ні жыў ён, а блукаў,  
І цяпер адкрылось тое,  
Чаго шчыра так жадаў.  
Слухаў хлопчык, як там граві,  
З вочак сълёзы палілісь,  
Струны сэрца ў ім дрыжалі,  
У тахт музыкам падпевалі,  
На спатканне ім няслісъ.

Дудары ўсё перагралі,  
Даляй ў съвет яны пайшлі,  
А ў яго душы съпевалі  
Зыкі дзіўныя, плылі,  
Разрасталісь і далёка  
Дух ўздымалі за сабой  
І няслі яго высока  
Над гаротнаю зямлёй.  
Зыкі душу напаўнялі,  
І куды б ён ні пайшоў,—  
Над імі граві і съпевалі,  
Дудкі, песні дудароў.  
Пяць раз ён губляў авечкі,  
Шкоды ў полі нарабіў,  
Здратаваў шнуроў трэ грэчкі,  
Вератнік аўса прыбіў...

Зато-ж хлопцу дасталося  
Ад суседзяў, ад бацькоў!  
Многа выцерпець прышлося  
Папіханак, кулакоў.  
Толькі-ж хлопчык ні чуў болі  
І ні тым занят быў ён:  
Зыкі смутку, песні волі  
Чуў хлапчук з усіх старон.  
І цяпер, як ніпрытомны,  
Стай на гонях і стаіць,  
Бытцым той батрак бездомны,  
Што ні мае дзе схіліць  
Галаву сваю сірочу  
І надзеі ў ім німа...  
Сам Сымон ні знаў, што хочэ,  
Дзе, аб чым яго дума.  
— Эй, Сымон! заснуў, ці што ты?  
— А, то ты! Ах, мой дзядок!..—  
— Дзе-жавечкі? ах, блазнота!  
Ой, дадуць табе, браток!  
Тут Сымон апамянуўся,  
Бегчы кінуўся стралой...  
— Стой, куды ты?.. ні ачнуўся!  
Унь, авечкі, пад гарой!

«Зьбілі хлопца зусім с тропу»,  
Дзед с сабою разважаў:  
«Бьюць, як цэпам тым па спону,  
Як ён рух яшчэ схаваў!»  
— Ну, што думаў, брат Сымоне?—  
— Ах, дзядуля любы мой!  
Дудары тут шлі сягоння...  
Як жа гралі — аё-ёй!  
— Дудары? — стары спытаўся:  
— Гм! Дык унь што... Пачакай:  
Ты ні простым, брат, удаўся.—  
Дам табе я нешта, — грай,  
А пакуль што, мой бедачэ,  
Павучысь на дудцы граць;  
Ты музыка, ні іначай,  
І вялікі мо' — як знаць?  
У мяне ёсьць дудка-грайка,  
Калісь сам, брат, выцінаў...  
На, Сымонка, памятай-жа! —  
Тут халат дзед расхістаў  
Ды с кішэні-бакавушкі  
Вынуў дудку-весялушки,  
Перш сам ў зубы яе ўзяў  
І па дзірках разоў пару

Спрытна пальцамі прабег...  
У Сымонкі ў вочках, ў твару  
Бегаў ціхі-ціхі съмех,  
І, працягшы сваю ручку,  
Вочак з дзеда ні спускаў.  
— На, Сымоне, мæш штучку —  
Грай здаровы! — дзед сказаў.  
Бы той дар съяненькі з неба,  
Дудку тую ўзяў Сымон...  
— Намачыць яе, брат, трэба:  
Галасьнейшы будзе тон.

### III.

Ніпрыхільны, як сіротка,  
Ніпрыласканы нікім,  
Знаў Сымонка як салодка  
Жыць ось так с сабой самым.  
На Сымонку даўно ў хаці  
Усе махнулі ўжо рукой.  
Ні радзіцца-б лепш дзіцяці  
С такой чуткаю душой  
У тых куточках, дзе спрадвеку  
Беднасьць лютая царыць.  
Робіць зъверам чалавека,

Сэрцо, душу халадзіць;  
Дзе усё жыцце за кус хлеба  
Ідзе злосна талака,  
Дзе так пільна праца трэба,  
Плечы крэпкія, рука,  
Дзе рот лішні на прымеці  
І так зрадзіцца сям'ёй...  
Лепей бы ні жыць ў tym съвеци  
Дзеткам с чуткаю душой.  
І Сымонка чуў і бачыў,  
Як крывіліся дзядзькі,  
Што ён у хаці бедны, значыў;  
Нават родныя балькі  
Папрэкалі сына хлебам,  
Злосна звалі «клышаком»,  
Ніўклюдай і нізграбай  
Дармаедам, гультаём,  
Горка стане бедачыне,  
Ні прыхіліцца нігдзе;  
Тагды толькі жаль астыне,  
Як паскардзіцца дудзё.  
На прыволлі сеўши ў полі,  
Сумна стане хлопчык граць:  
Льюцца, таюць зыкі болі,



Віснуць у воздусі, дрыжаць,  
Ды заплачуць, затрасуцца,  
Капнуць дробнымі съязьмі,  
То ў гару яны памкнуща,  
То зноў нікнуць па зямлі  
І жалобна заміраюць  
Немай скаргою глушки,  
То зноў ціха зачыняюць  
Гоман сэрца і души.

— Ото-ж, леўка, здольна грае,  
Як дудар той запраўскі;  
Так, галубкі, выцінае,  
Што рве сэрцо на кускі! —  
Смутак жнеяк усіх апране,  
Разагнуща і стаяць,  
Як Сымон на дуды стане  
Жальбу сэрца выліваць.  
Так-жа грае ён прыгожа!  
Серп застыне ў іх руках,  
І павісьне жменька збожжа  
На разогнутых плечах.  
Але дудка замірае,  
Як бы той дзявоцы ўздох  
І паволі заціхае

У зачарованих краёх.

Граў Сымонка, а дзед слухаў,  
Пахіліўшы галаву,  
Як бы ён з вялікай скрухай  
Думаў цяжкую думу.

— Добра граеш, хвацка граеш! —

Дзед, аchnuўshысь, гаварыў:

— І вялікі талянт маеш!..

Я, брат, зразу раскусіў,  
Што музыкам ты радзіўся.

Малайчына, брат Сымон!

Ды глядзі... каб ні пабіўся,

Як той твой царкоўны звон. —

Тут блазнотка схісянулася,  
Вочкі бліснулі агнём,

Як бы у сэрцы штось аchnулось,  
Абудзілося у ём.

Урэшці хлопчык ні стрымаўся.

— Не, — ты будзеш рагатаць...

Я даўно ўжо прыбіраўся  
Штось табе, дзядок, сказаць,

Толькі-ж ўсё ні прыбяруся,

Ні асьмелюся ніяк:

Съмеху дзедава баюся.

— Эх, Сымон, ото дзівак!  
Праўда: молада, зялёна,  
Ах, каб ты здаровы рос! —

Да сябе дзед ўзяў Сымона,  
За плячук яго патрос.

— Ну, разсказвай, кажы съмела,  
Мой музыка малады,  
Што у цябе там зноў пасьпело  
Можа песня для дуды? —

Тут Сымонка штось замнуўся,  
Навакола паглядзеў,  
Як звярок той азірнуўся,  
Бліжэй к дзеду ён прысеў.

— От, што ўперад запытаю:  
Дзед, ці чуе зямля боль,  
Як па ёй саха крывая  
Робіць боразны і роль?  
Як зямельку конік топчэ,  
Ці баліць ёй, ці чутно?

— Мудра ты пытаеш, хлопчэ,  
Проста слухаць мне дзіўно...  
Не, ні чуе, бо ніжыва:  
Хіба можэ чуць пясок?  
Заўсягды зямля маўчліва,

Як ні бій яе — маўчок!  
Змоўк Сымонка і прыгнуўся,  
Цень задумы на ём лёг,  
І у думках зноў замкнуўся,  
Зноў скуб траўку каля ног.  
— Не, дзядок: а мне здаецца,  
Што яна такі жыва.  
Бо адкуль усё бярэцца:  
Краскі, дзерэво, трава?  
Усё з зямелькі, дзедка мілы!  
Хто ж іх корміць, дарагі?  
Хто дае ім, дзедка, сілы?  
Як, с чаго, растуць лугі?  
І чаго зямля так сумна  
Познай восеню, зімой?  
І чаму прыветна, шумна  
І так весяла вясной?  
Бо яна, відаць, штось знае,  
Бо яна жыве, дзядок!  
Усё жыве і душу мае;  
Краска, дзерэво, жучок...  
— Хто яго, Сымонка, знае,  
І ні нам судзіць аб тым, —  
Дзед гаворку замоўляе:

— Ні мне разумам дурным  
Гэты Божы съвет тлумачыць,  
Бо кто ж я? съляпы мужык.  
Мо' твой разум далей бачыць,  
Мо' ты ў праўду глыбей ўнік. —

Весялей Сымон, съмялее,  
Вочкі круглыя ўскідаў.

— Ты зірні, дзед: унь чарнене —  
На лес хлопчык паказаў —  
Пара хвоек так прыгожа,  
Ты прыгледзься добра к ім.  
Ці ні ираўда, як ні схожо  
Адно дзераво з другім?  
Тая хвоя, што пры полі,  
Бач, стаіць, як важны пан,  
Разгарнуўшы на прыволлі  
Свае лапы, як жупан.  
А другая, нібарака,  
Пахілілася на ніз,  
Стан пагнуўся, як кульбака,  
І верх жудасна абвіс.  
А чаму? У іх дзъве долі,  
Два ніроўныя жыцця... —  
— Ну, Сымон: ні чуў ніколі,

Каб тваіх гадкоў дзіця  
Ды так мудра разважало!  
Толькі ведаеш браток:  
Мне здаецца ўсё, што мала  
Пажывеш ты, галубок,  
Бо ні любяць съвет і людзі,  
Каб таемнасьць іх хто знаў,  
Каб іх душу хто і грудзі  
Хто разгледзіў, разчытаў...  
Ну, а што-ж ты мне, старому,  
Думаў, хлопчэ, разсказаць?  
— Тоё, дзедка, што нікому,  
Кром цябе, ні можна знаць!  
— Дзякуй, сынку, за увагу,  
Натта рады, мой каток!  
Сядзь бліжэй, а я прылягу,  
Бо штось пыне трохі бок...  
Эхе-хе, брат! Адсьпевана  
Мая песня — і пара:  
Усё нутро ужо папсанано,  
Чуць трымаетца кара, —  
Застагнаў дзед, кладучыся,  
Лёг, шчаку рукоў падпёр.  
— Съмерць прыходзе, крадучыся,

Як да стада воўк з-за гор.  
Ты, Сымон, баішся съмерці?  
— Не, сапрэуды гавару:  
Я б хацеў скарэй памерці, —  
Дзед памрэш — і я памру!  
— Ай, Сымон, ото старэчы!  
Съмейся з гэтай гаманы...

У гэты момэнт дзесь далечэ  
У цэркві бомкнулі званы,  
І між імі звон пабіты  
Нема, сумна застагнаў.  
Зыкі, смуткам апавіты  
Ветрык у полі запіраў.  
Хлапчанётко затраслося  
І дзед голаву узьняў:  
— Ці то звон, ці мне здалося?  
Дзед Сымонку запытаў.  
— Звон, — Сымонка адазваўся: —  
Ці памёр хто, ці пажар.  
Ото-ж, дзедка, я спужаўся,  
Ажно кінуло у жар!  
— А чаго бы там званілі?  
Пачакай, што заўтра ў нас?  
Эх, мы: с памяці спусьцілі —

Гэта ж съято, хлоцчэ, Спас!  
--Праўда, праўда, унь ў чым справа,--  
Заспакоіўся Сымон: —  
Толькі вось што, дзед, цікава,  
Як раз думаў я пра звон  
Каб пачаць аб ім казанне,  
Ну, дык слухай жа, дзядок.  
Ці ні чуеш дзед стагнання,  
Як зазвоніць гэты звон?  
Праўда, дзедка, то звон стогне  
То душа яго трупдіць,  
Кранупъ толькі яго сэрцо —  
Ен заплачэ, забражджыць.  
Калісь то быў ён найлепшы  
Між званамі першы звон,  
Прыямнейшы і найкрэпшы  
Меў наўперед голас ён.  
І бывала, як зазвоніць,  
Як пракоціца ў палёх  
Усё свой слух тады прыклоніць:  
Сыціхне рэчка ў берагах,  
Заспакоюцца і травы,  
Кожна красачка, лісток,  
Ні схінуцца жыта лавы,

Змоўкне птушын галасок,  
Нават ветрык прысьмірае!  
І тады то ён адзін  
Сьпевам землю напаўняе,  
Звоніць доўга, ні змоўкае,  
І як бы той востры клін  
У сэрцы ўсім ён залетае,  
Ускалыхне душу да дна  
І тады у ўсіх бывала —  
Ад вяліка і да мала —  
Думка радасьці адна:  
У агульны голас зъліцца  
І так гожа зас্পеваць,  
Каб хацелось і маліцца  
І душою спачываць.  
Так званіў ён, так ён клікаў  
Усіх да згоды і добра,  
Для яго-ж сьвятых тых зыкаў  
Ні прышла, дзядок, пара,  
Бо другія ў цэркvi звоны  
Пазайздросьцілі яму.  
Кожны раз, як съвет зъдзіўлёны  
Думаў важную думу  
І змаўкаў пад тыя зыкі,

Ішто шлі з страшнай глыбіны,  
Бразгатонны, шум вялікі  
Рэзка кідалі яны,  
Каб сваім нізгодным звонам  
Заглушыць цудоўны звон,  
Тыя зыкі, што з уклонам  
Сустрэчаў палёў разгон,  
Тыя зыкі, што на съвеці  
Весткі добрыя нясьлі,  
Вотклік радасны запеці,  
Усім дазвання на зямлі.  
Звон жа доўга ні здаваўся,  
Ен адзін званіў, званіў,  
Покі ён ні падарваўся  
І сябе сам ні разбіў.  
С таго часу ён гаротна  
Стогне, дзедка, і дрыжыць,  
І душа яго маркотна  
У сэрдо кожнаму ляціць.

#### IV.

Нікло жыцце у лесі шумным,  
Агаляўся твар зямлі,  
І ляцелі с крыкам сумным  
Над балотам жураўлі.  
Глухло поле, усё съдіхало,

Як бы дух пранесся злы.  
У смутнай думцы пазірала  
Даль с пад сіней дымкі мглы.  
Так на дзетак глядзіць матка,  
Як расходзяцца яны  
Па ўсім съвеці з роднай хаткі  
На мяжы сваёй вясны.  
Нейкім жалем павевало  
Ад аголеных палёў,  
Ад шнуроў тых, дзе, бывала,  
Несся пэпат каласоў,  
Там цяпер ралля чарнела,  
Глызы ўскопанай зямлі  
І пакошу сеткай белай  
Павуцінкі заплялі.

Пад агульны смутак гэты  
Граў Сымон цяпер адзін,  
Граў прашчанне жыццю лета,  
Съпеву — радасьці далін;  
Граў разлуку з дзедкам мілым:  
Дзед ні ўздужаў далей жыць,  
Пад капцом зямлі магільнай  
Лепши друг яго ляжыць.  
Съмерць прышла ніспадзвана:

Ужо даўно яна, як цень,  
Поруч шла за ім, пагана,  
І забрала ў ясны дзень  
Пры ўсіх людзях, сярод поля,  
Як ён трошкі прыкархнуў.  
Згас стары пастух без болі,  
Раз пі два адно зяхнуў.  
Перацёр дзед век безродны,  
Ціха жыў і так сканаў.  
І ніхто ў пясок халодны  
Сълёз гарачых ні раняў,  
Як яго труну спускалі,  
Як па ёй шуршаў пясок;  
Толькі дзьве сълязы блішчалі  
С пары круглянькіх вачок.  
Прытуліўшысь між крыжамі,  
То Сымонка сумаваў  
І украдкам, кулачкамі,  
Сълёзы жалю упіраў.  
Ды разбіты звон жалобна  
Раз пі два загаласіў,  
Ды ў труну каменчык дробны  
Як у бубен, забубніў.  
І цяпер вастрэй Сымонка

Адзіноту ў сэрды чуў;  
Жаль і смутак, як пялёнка,  
Крэпка сэрцо агарнуў.  
Усё багатство, што дзед справіў  
За век доўгі, — скрыпку, смык,—  
Усё Сымонку ён аставіў.

— Ты — музыка-чараўнік!

Грай жа, дзеткі: скрыпка важна,  
Смутак ты ёй свой валлеш,  
І душа заплачэ кожна,  
Як ты смыкам павядзеш.  
Бо хто ў горкай паняверцы  
Смычэ дома, жывучы,  
У таго ў людзкое сэрцо  
Есьць праўдзівыя ключы. —

Так казау дзед, як Сымонку  
Сваю скрыпку аддаваў.

Быў ў тэй скрыпцы голас звонкі,  
Бас раскаціста дрыжаў,  
Як па струнах смык, бывала,  
Ручка զдолная вяла.  
Добра гэта скрыпка грала  
І зывінела, і гула.

Ото-ж хлопчык наш быў рады,

Як ён скрыпку адтрымаў  
І апроч такой аблады  
Больш нічога ні жадаў.  
А як хлопцу кепска стане,  
Як занудзіца чаго,—  
Успомнё скрыпку — радасць гляне  
У душу, ў сэрдэнько яго.

Ну, й да скрыпкі быў ён здольны:  
Як заграе, як утне!  
Мах шырокі, съмелы, вольны.  
Як бы што цябе таўхне.  
У скокі так і падбівае,  
Ногі самі тупацяць.

— От, Сымонка! Ну-ж, і грае!  
Ото-ж, леўка, выцінае!  
Сам, як вузел, а так — граць!

На Сымонку і дзеўчата  
Сталі ласку зварачаць,  
Як прасілі хлопца у съято  
Ім «Лявоніху» заграць.  
І Сымонка пад бародку  
Дар старога дзеда браў  
І, прысеўши на калодку,  
Сэрдо дзеўкам пацешаў.

Спрытна пальчыкі хадзілі,  
Смык то плаваў, то летаў,  
Струны дружна гаманілі  
Як віхор іх уздымаў, —  
То разгульна і шалёна  
То спакойна — чудзь чуваць...  
Нават у хаці на Сымона  
Начай сталі пазіраць.

— Карысьць будзе хоць якая—  
Маці думала аб ім:  
Дык ніхай здаровы, грае,  
Чым меў у ценжар быць другім.  
Бацька, хоць ні прызнаваўся,  
Усё-ж, бывала, трохі мяк,  
Як за сына даставаўся  
І яму увагі знак.  
Ды Сымонка піахвотна  
Граў «кадрэлі» «кавалі», —  
Біў ён больш на лад маркотны  
Дзе пакутаю зямлі  
Аддаваўся съпеў гаротны,  
Сылёзы жаласьці цяклі.  
І дзе жальба чулась, съціскі,  
Крыўда, енкі бедака,

Бо съвет смутку болей блізкі  
Бы ў для сэрца хлапчука.

V.

Час падходзіў за Пакровы,  
Вецяр ліст з лясоў атрос,  
І на поле свае ковы  
Кінуў злёгінька мароз.  
Адзінотай і пустэчай  
Усюды веяло с палеў,  
Нейкай млявасцю старэчай  
Аддавало ад лугоў.  
У такі час Сымон Музыка  
Выгнаў стадо авечок.  
Ціха, глуха, ані зыка...  
Сеў пад хвойкай настушок,  
А авечкі рунь шчыпалі,  
Каля лесу тут адны,  
Ды трывожна пазіралі  
І палохалісь яны.  
Але іх такая ўдача,—  
З глупства пудзяцца, бягучь;  
Цень ці хвойку, куст убачаць,—  
Капыткамі зямлю бьюць.  
І Сымонка з іх съмеляўся:

— От, дурныя! ха-ха-ха!  
Куст ім страхам паказаўся!

Пад гаворку пастуха  
Зноў авечкі, як каменні,  
Раскідалісь між купьёў,  
Каб пры першым жа здарэнні  
Цесна ў кучу зъбідца зноў.

Ды сягоння натта пудкі  
Штось авечачкі былі.

— Ну, што з вамі, мае «шуткі»?\*)  
Што вы ў голавы ўзялі?—  
Гаварыў Сымонка з імі  
І самога страх шугаў,  
І трывожна ён вачыма  
Поле, хвойнік азіраў.

— Ці ні воўк іх тут пужае?—  
Толькі так прамовіў ён—  
Воўк з ялоўца вылетае,  
Здаравецкі такі, — конь!  
Ды ў авечкі, шэльма, садзіць,  
Злы, раз'ярэны, як кэт!  
І дзе хлопцу з зверам зладзіць?  
Толькі ўскочыць ў стадко, гад,

\*) авечкі—па-дзіцячы.

Воўчым зубам дзе кранецца—  
Каля карку, хопіць ў пол,  
Ні адна ні стрэпянецца,  
Трупам кінецца на дол.  
З немым крыкам перапуды  
Хлопчык кінуўся туды.

— Га! ага! воўк! Куды, куды!  
Людзі, воўк! Сюды! сюды!

Разагнаў авец звяруга,  
Трох на мейсцы улажыў,  
А баранчыка схапіў  
І панёсся ў лес, зладзюга.

Пастушок перапужаўся,  
С крыку немаго ахрып,  
Усюды воўк яму здаваўся,  
Адкаціўши сівы хіб.  
Страх і жаласць агарнулі,  
Плачэ горкімі съязьмі.  
Людзі гэты плач пачулі,  
З лесу едуchy з дрыўмі,  
І на крык хоць беглі жыва  
Ды ні ў пору ўжо прышлі:  
Пазьбіраць авец пудлівых  
Толькі хлопцу памаглі.

Гнаў Сымонка рэшту стадка,  
Страх хлапчыну пашыбаў:  
Ні даруе яму татка,  
Што авец ні ўпільнаваў.  
Чуло сэрцо, што «праборкі»  
І папругі ні мінуль,  
Што скроль столь убачыш зоркі,  
Як лупцоўкі зададуць.  
А аб тым, што ён ні вінен,  
І ні думаў хлопчык тут:  
Бо яму ўсягды зачынен  
Справядлівы бацькоў суд.  
Але-ж—не! Ен скажэ: «Тата!  
Крукам я стаяў, глядзеў,  
Ды зьнячэўку воўк пракляты,  
Як той віхар, наляцеў.  
Я гукаў, ахрып ад крику,  
Га-а-а!» Ен у голас загукаў—  
У яго хрыпаты, дзікі,  
Голас з грудзі вылетаў.  
Толькі-ж дома ні павераць,  
Ох, раскошіца там гром!  
Ні хацеў бы ні вячэраць,  
Ні паказвацца ён ў дом.

І паволі шоў ў трывозі,  
Замаркоціўся, прыціх,  
А прад ім вязьлі на возі  
Трох авечак ніжывых.

Вот сяло ўжо нідалёка,  
Затрымаўся ў полі ён.  
Унь іх хата — і высока  
Шэст тарчыць калія вакон.  
Вот спыняюцца мужчыны  
І авец у двор нясуть.  
На спатканне ім з адрыны  
Два дзядзькі яго бягутъ.  
Штось гавораць, там і маці...  
Людзі сыпнулі туды,—  
Ну, пашла гаворка ў хаді!  
А вунь хтось бяжыць сюды,—  
Гэта чэшэ дзядзька Юрка.

— Добра выпасьвіў авец!  
Дзе-ж баранчык?.., От і шкурка,  
От і мяско... маладзец!—

І больш дзядзька ані зыка,  
За авечкі і—пагнаў,  
А маленъкі наш музыка  
За ім ззаду калываў

Маўчалівы і прыкуты  
Горэм гэтым і бядой;  
Ідзе, бытцым да пакуты,  
Ног ні чуе пад сабой.  
Вот сяло, вот іх і хата,  
Каля весьніц гурт людзей.

— Тры авечкі! а, пракляты!  
Кажэ голасна Андрэй.

— А ягнятко такі сцыбіў!—  
Дзядзька Юрка далажыў.

— Дык во гэта, брат: ні схібіў,  
Каб яго жывот схапіў!

— Усе, як ёсьць, папарываны!  
Ты чаго глядзеў? Дзе быў?  
Вуж ты, гад ты шэльмаваны,  
Лепш цябе-б ён задушыў!

Бацька з гора шапку скінуў,  
Аж патыліцу дзяра.

— Чаму лепей ты ні згінуў?  
А Сымонка на дварэ  
Стай ў куточку каля хаты.  
Усе зірнулі на яго.

— Годзі! Чым ён вінаваты?  
І карыць німа чаго.—

За Сымонку заступіўся  
Іх сусед, стары Цімох:  
— Кожны б гэтак правініўся,  
Чорта згледзіш ў туманох!—  
— Га!—зноў бацька раскрычаўся:  
Ты-б яшчэ больш патураў:  
За вярсту адзін цягаўся  
Ды у дудачку съвістаў,  
Каб яна, дай Бог, згарэла!  
А цяпер, вось, — падзвісі!  
На дварэ ужо съцямнело,  
І суседзі разышлісь.  
Бацька злосна завярнуўся  
І пашоў у двор пад хлеў.  
Хлопчык чуў, што ні мінуўся  
Для яго той бацькаў гнеў.  
— Ідзі ў хату, нідапека!  
Горо ты нам, ні дзіця,—  
Кажэ маді: — ой, калека,  
Што стаіш там, як куцця?  
І ўздыхнула — мусіць маццы  
Шкода стало хлапчуга...  
Расчынілісь дзъверы ў хатцы,  
Уходзіць бацька с хлевушка.

— Вон ад гэтуль, каб смыроду  
Мне твойго тут ні было!  
Ты што дзень мне робіш шкоду,  
Праз цябе і на сяло  
Паказаць мне брыдка вочы.  
Бяры скрыпку, смык і — вон!  
Ідзі с хаты, куды хочыш:  
Больш ні сын ты мне, Сымон!

Хлопчык, зъмешаны з гразёю,  
З дому выгнаны, стаяў  
Калі пуні, пад страхою,  
І ў змрок ночы пазіраў.

Ен ні плакаў, бо усе сълёзы  
У глыб душы яго вайшлі  
І ўедалісь, як занозы,  
І агнём яго пяклі.  
Ен быў глух, яі чуў нічога.  
Ну, куды йсьці? Да како?  
У съвеці ён ні меў нікога,  
Хто-б схіліўся да яго.

Пастаяўшы, хлопчык рушыў,  
Пералез знаёмы плот,  
Скрыпку узяўшы, і патрушыў  
Усё ўпярод і ўсё ўпярод.

А у хаці ўсе маўчалі,  
Бацьку слова ні сказалі,  
Як ён сына вышіхаў,  
Бо усе там добра зналі,  
Што нарокам выганяў,  
Так, для страху і прымеру,  
Каб ён помніў другі раз.

— Трэба, бацька, толькі і меры  
Гэта лішняе, Павас!—  
Сэрдо маткі ні ўтрывала:

— Хлопец с страху пабялеў;  
Перапудзіўся ні мала,  
За дзеян' гэты пастарэў.

— От, ніхай там паскавычэ,  
Ні дзе дзенецца, ні йдзі;  
Зъмерзьне—сам, нябось, прысмычэ,  
А ты сядзь от і сядзі!

Толькі матка ні ўсядзела,  
Вышла ціхенька на двор.

— Дзе ты?—клікнула нісьмела.  
Небо цёмнае бяз зор  
Ніпрытульно пазірало,  
Цьма халодная маўчала,  
Матцы кідала дакор

І папрокі ёй за тое,  
Што пакрыўдзілі сынка,  
Бо пазволіла малое  
Дзіцяне, як шчэнюка,  
Выгнаць с хаты сярод ночы.

— Го-о-о, Сымон! — І ціха зноў,  
І дарэмна глядзяць вочы  
Па куточках між платоў.  
Маці далей адышлася,  
Аглядзела ўсе куты,  
І трывога закралася.

— Го-го-го, Сымон! Дзе ты? —  
Абышла ўвесь двор, вярнулася.

— Да яго німа нідзе! —  
Зъняўши коптку, апранулася  
Да суседзяў яна йдзе.  
Вышоў бацька. — Ідзі ў хату,  
Ні туляйся, а то — дам!  
Чуеш? Слухаць трэба тату,  
Што хаваешся ты там?  
Нябось, бачу! — Да нічога  
Ен ні бачыў і ні чуў,  
А змрок ночы строга-строга  
Небо, землю агарнуў.

Бацькаў гнеў даўно мінуўся,  
Як ні страшыў, ні гукаў,  
Ды Сымонка ні вярнуўся  
Слыху, голасу ні даў.  
І ў сяле ніхто Сымонку  
І ні бачыў і ні чуў,  
Бы ён кінуўся ў палонку  
І пад лёдам затануў.

\* \* \*

Потым розна гаварылі:  
То ўтапіўся ён, то зъмерз,  
То ваўке яго ухапілі,—  
Як хацеў хто, так і вёрг.

Слух адзін даўжэй насиўся,  
Потым слух той верх узяў:  
Што Сымонка прыхіліўся  
К жэбраку і жэбраваў.

(Кавец I часьці).

22/XI-21/XII 1911 г. Лунінец.



## Часьць II.

### I.

Ноч над съветам панавала,  
Поле жудасна маўчало  
І халодчай цішыной  
Ніпрыветна спатыкало  
Тых, хто с крыўджэнай душой  
Нёс свой смутак, сваё горо  
У гэтых съвет і ў гэту даль,  
Каб раскідаць на прасторы  
Сылёзы горкія і жаль,  
Каб ў дарозі між крыжамі  
Гэтых жаль узгадаваць,  
Потым песнямі, сълезамі  
Людзям зноў яго аддаць.  
Шоў Сымонка на спатканне  
Змроку, цемрадзі палёў...  
У круг пакуты і блукання  
Мусіць Бог яго павёў.

І ён шоў... Куды? Ні ведаў,  
Ды аб тым і пі пытаў.  
Пад убогі крыжык дзедаў  
Ніўзаметкі прыблукаў.  
Тут ён толькі схамянуўся,  
Стаў па трошку разважаць,  
Пудка ў страсі азірнуўся—  
Глуха могілкі маўчаць.  
Ен прысеў на край магілы,  
Скрыпку з-боку палажыў,  
І заплакаў:—Дзедка мілы!  
Ты адзін у съвеці быў,  
Да каго я прыхіляўся,  
Ты адзін мяне ні гнаў  
І ні крыўдзіў, ні съмеяўся  
І ў нідолі памагаў.  
Голуб сівы мой, ачніся!  
Пашкадуй мяне, дзядок...—  
Плакаў хлопчык, і ліліся  
Градам сълёзы на пясок.  
Плачэ, бедны, прычытае,  
Вухо к долу прыхіляе,  
Ды маўчыць зямля сырая,  
І ў глыбокай цішынে

Прычытанне замірае.  
Змогся хлопчык, абезсілеў,  
Толькі ўсхліпываў, ўздыхаў.  
Ен сълезамі жаль свой выліў,  
Смутак імі спаласкаў.  
І яму так лёгка стало,  
Як-бы што яго ўзыняло,  
Далікатненъка гайдало  
І ў высь лёгінька нясло.  
Вот ён ўзыняўся над крыжамі,  
Плаўна ў ваздусі паплыў,  
Толькі ветрык за вушамі  
Ціха-ціха захадзіў.  
А ён далей ўсё нясеца,  
Хмаркі гонюца за ім—  
І съмлюца—ён съмлеца  
Съмехам радасным такім.  
А над імі сонцо зьяе,  
Іх цалуе, як дзяток,  
І ў праменнях іх купае  
Залаты яго кружок.  
Лёгка, вольна і лагодна  
І на крыллях съветлых мар  
Ен лятае так свабодна

У клубках купчастых хмар.  
Ды раптоўна цёмна стало,  
Злосна бура завыла  
І на сонцо хмари гнала,  
Закруціла, засвістала,  
Зашумела, загула.  
А ляцець ён ўжо ні можэ,  
Страх яго апанаваў.  
Толькі-ж чуе ён—так гожа  
Хтось на скрыпцы зайграў.  
Зноў вярнулася хлощу сіла,  
Страху скінулісь гужы.  
Азірнуўся—зноў магілы,  
Зноў пахілья крыжы.  
А на прыкладзі дрэўляным,  
Бачыць—сівінькі дзядок,  
Ва ўсё белае убраны,  
Галаву скіліў на бок  
І ўсё грае, ды так гожа,  
Як ніхто ішчэ ні граў.  
То, здавалось, анёл Божы  
Небу скаргу пасылаў  
За дзіцятко, што марнее  
Без прызору, без бацькоў,

Што ні песьціць і ні грэе  
Ласка мацеры, братоў.  
Слухаў хлопчык съпеў нізнаны  
І ні съпеваны нікім,  
І гайлісь сэрца раны,  
Нікла крыўда перад ім.  
Дзед-жа грае, смыкам водзіць,  
Плачуць струны і дрыжаць  
І такую жальбу родзяпъ,  
Што ніхто ні мог стрымаць:  
І крыжы на дол прыпалі,  
І схінуўся верх лясоў  
І пець дзеду памагалі  
Песьню дзіўную без слоў.  
А Сымонка, як прыкуты,  
Ні мог пальцам зварухнуць,  
Ні мог чараў гэтых путы  
Ні разбіць, ні адхінун;  
Толькі-ж чуў, што ні ўздужае  
Ды й ні схочэ далей жыць,  
Бо то дзедка выклікае  
Яго душу сапачыць.  
Вот-вот ён ужо канает  
І ўжо чуе съмерці ўздох...

Ен ні плачэ, ні ўздыхае  
І яго ні пашыбае  
Ані жаласьць, ані страх.  
Бо ён знае—на тым съвеці  
З дзедкам злучыцца ён зноў,  
І ім скажэ Бог: «Ідзенце:  
Рай даўно для вас гатоў!»  
Ды ў той момэнт, як, здавалось,  
Дух ўжо цело пакідаў,  
Дзіво новае зноў сталось:  
У скрыпку ўлез дзед і прапаў.

І сама ўжо скрыпка грала,  
Покі лопнула струна,  
А як лопнула,—прапала  
Гэта дзіўная мара.

Стрэпянуўся, прахапіўся,  
Галаву узьняў Сымон:  
— Гэта ж толькі сон мне съніўся...  
І галоўку зьвесіў ён.  
Аглядзеўся—скрыпка збоку,  
Праўда,—лопнула струна.  
То-ж сапраўды, ні знароку,  
Аж ішчэ гудзе яна.  
Страшна, съцішна хлопцу стало,

Калаціўся ён, дрыжаў,  
Песьня ж ў сэрцы ні змаўкала,  
Смутак, гнеў у ёй гучаў.  
Скрыпку ўзяў ён, азірнуўся, —  
Страх пашыб яго мацней.  
Тут ён скурчыўся, прыгнуўся,  
Ды с тых могілак барджэй  
Бег, пудліва азіраўся  
Ды зноў бег па камянёх,  
Толькі ў полі затрымаўся,  
Пастаяў на растанцох  
Пад тым крыжам, дзе дарогі  
Секлі съледам сваім сълед  
Ды праз нетры і разлогі  
Беглі далій ў Божы съвет...  
Гэй, дарогі ў чыстым полі,  
Ніці шэрыя зямлі!  
Колькі к долі і нядолі  
Ног людзкіх вы пранясьлі!  
Вышла-б казка, ды якая,  
Каб маглі вы разсказаць  
То, што думка ні згадае,  
Што адным вам толькі знаць!  
І шчасльвы той, хто з вамі

Ні спазнаўся ў ранні час,  
Хто ні плакаў пад крыжамі,  
У смутку стоючы ні раз,  
Адзінока паміж вамі,—  
Суеты людзкой ганцы.—  
Там, дзе бітымі съледамі  
Бяжыце ва ўсе канцы!

Над Сымонкам думкі ўюцца:  
Што рабіць? Куды ісьці?  
Ці ў сяло назад вярнуцца,  
Ці ў съвет горо папясьці?  
Ды вялікі-ж съвет без конца,  
А ён — мошачка у ім,  
Лёгкі пыл ў праменнях сонца,  
У ясным небі тонкі дым,  
Чужаніца меж сваімі,  
«Ніпатрэбны дармаед».  
Як пагодзіцца с чужымі?  
Як сустрэнне гэты съвет?  
І да дому-ж ён ні пойдзе —  
Сълёзы ліць і съпіну гнуць.  
Долю знайдзе, ці ні знайдзе, —  
Гайда ў пупъ, далёкі пупъ!

## II.

Нікла ночка, дзень займаўся,  
Дрогнуў змрок і пашарэў,  
Усход далёкі праясьняўся,  
Чырванеў і весялеў.  
Чырвень шырэй разьнімалась  
І пажарам залатым  
Над зямлёю калыхалась.  
Хмары сівыя, як дым,  
Распłyвалісь, ападалі,  
Бы Сам Бог на іх дыхнуў;  
Чары ночкі прападалі,  
Чуць дзянёк адно зірнуў.  
Шоў Сымонка, углядаўся,  
Як зьяў хораша усход,  
Як дзень новы з ім вітаўся,  
Клікаў весяла ўпярод.  
І ён гнаў, мінаў сялібы,  
Што чарнеліся ўдалі,  
Шоў прамкамі цераз скібы  
Свежа ўзгоранай зямлі,  
Каб з людзьмі ні сустрэкацца  
І хітрэй схаваць съяды,  
Бо мог ўсякі запытацца,

Хто, адкуль ён і куды,  
Ідзе рана так, да съвету,  
І адзін, такі малы,  
Абарваны, чуць адзеты  
І абуты ў цасталы.

Доўга ён трапаў, далёка  
Кінуў роднае сяло,  
А над лесам ўжо высока  
Сонцо ў гору падышло  
І прыветна абласкало  
Блазна-згнаніка цяплом,  
Бытцым матка, палавало  
Залатым сваім лучом.  
І Сымонка усьміхнуўся,  
У сэрцы новы съпеў ўзыграў,  
Зноў музыка ў ім ачнуўся,  
Зноў душой ён ажываў.

Як съмяюцца толькі дзеці,  
Засъмейяўся зноў Сымон,  
Бо пачуўся, што на съвеці  
Ні адзін ён—с скрыпкай ён.  
Хлопчык вочкі ускідае,  
Каб акінуць гэтую даль,  
К сэрцу скрыпку прыхіляе.

Чаго-ж шкода? Чаго жаль?  
І што можэ быць дарожэй  
Вольнай волячкі, палёу?  
Гэтай сіняй далі Божай,  
Нівядомай і прыгожай,  
Без канца, бяз берагоў,  
Гэтых хмарак злотатканых.  
Ветра посьвісту ў палёх,  
Думак съветлых, мар нізнаных  
І нікому ніказаных  
Казак лесу і дарог?

Эх, ты, шыр, простор далёкі!..  
І шчасльвы будзе той,  
Хто, душою адзінокі,  
У згодзі злучыцца с табой!..  
Ды Сымонка с тэй трывогі  
Ночкі жудаснай ні чуў,  
Што даўно ўжо млелі ногі  
І што холад яго гнуў,  
А з ім сіла адбаўлялась  
І спыняўся яго крок.  
Моцна есьці зажадалось,  
Так запах яму хлябок!  
Проста, цукрам паказаўся—

Так ён міл быў і жадан!  
А мо' ў торбі заваляўся  
Хлеба чорстваго крышан?  
І дрыготнымі рукамі  
Ен шукае яе дна,  
Ды дарэмна: за плечамі  
Лёгка шоргалась яна.  
Голад літасьці ні мае,  
Як яго ні прэблагай,  
Ні на вошта ні ўважае,  
А што трэба,—яму дай.  
Ніадступны, ніўгамонны,  
За табой ідзе, як цень,  
А за ім ты, падняволны,  
Снуеш ў ночы і у дзень.

Апусьціўшы сумна вочы,  
Далей хлопчык падыбаў.  
Есьці хочэ—німа мочы,  
Ледзьве ногі падымаў,  
І так млосна, млосна стало,  
Пацямнело у вачах,  
Цело ўсё яго дрыжало,  
У бок вадзіло і хістало,  
Чуць тримаўся на нагах.

Так ішоў ён і раптоўна  
Стай, як спынены ён кім:  
Каля лесу, у небо роўна  
Плыў висока сіні дым;  
Сам агоńчык у полі тлее,  
Нікагусенька німа.  
Хлопчык зразу весялее,  
С твару споўзае дума.  
О, то можна падкрапіцца  
І агоńчык скарыстаць,  
Толькі трэба ухітрыцца  
Бульбы торбу накапаць.  
А у полі яе многа,  
Азірнуўся ўперад ён,  
Паглядзеў—німа нікога  
І—шусь у бульбу, на загон!  
    Накапаўшы, асьцярожна  
Да агню пашыбаваў.  
Відавочка, падарожны  
Тут ішоў і спачываў.  
Ды цяпер ні да развагі:  
Прысак хлопчык расхіліў,  
Усыпаў бульбу, ды карчагі  
Ды дроў зьверху налажыў.

Зноў агоńчык разгараўся,  
Бойка полымям шугаў,  
С-пад карчагі выбіваўся,  
Тонкай стужачкай зьвіваўся  
І паленцы ахінаў;  
А дымок, як хвост зъяіны,  
Трапятаўся і гуляў  
Ды скроль сучкі і галіны  
Валаконцы працягаў  
І губляўся на прасторы,  
У ясным небі ціха млеў,  
А з ім ніклі думкі, горо,  
Зноў Сымонка весялеў.  
Сам за кусьцікам схаваўся  
І адтуль, як бы зъярок,  
Навакола азіраўся,  
Бо Сымонка наш баяўся,  
Каб агоńчык і дымок  
Ні прывабіў хлопцаў с поля,  
Ці з дарогі тут каго...  
Бедны хлопчык: так нядоля  
Гнула, нішчыла яго,  
Што баяўся ўсіх да-звання,  
Людзям веры ні даваў,

І ў дарозі іх спатканне  
За вярсту ён абегаў.

— Ну, лупінка запеклася!  
От, ўжо прышчацца яны,  
От, ім толькі засталася  
Палавінка быць ў агні...  
Ну, гатова! Не—сырая!  
От, мінунінка адна—  
Ніхай добра падсыхае  
Ды паджарыцца яна.

Так Сымонка ніцярпліва  
Час, мінутку вылічаў  
І на бульбу тую хціва  
Вокам ласым пазіраў.

— Ну, цяпер—то ўжо гатова!  
Даляй ён ні мог чакаць,  
Падышоў, раскідаў дровы  
І стаў бульбу выграбаць.  
Выграб с прыску яе жыва,  
У торбу борзьдзінъка кладзе,  
Усьміхаецца шчасльіва,  
Торбу ўзяў ён і ідзе.  
Выйме бульбу, пакачае  
Між далоняў, дзьмухане

Ды так смачна уплетае,  
У бок нікуды ні зірне,  
З бульбы вочак ні спускае.

От ён трохі падкрапіўся,  
Зноў ажыў ён і ўздужаў,  
С скрыпкай зноў цяпер насиўся,  
Струнку звязваў, нацягаў.  
А як ўсё было гатова,  
Узяў зашморганы смычок—  
І заслухалась дуброва,  
Дуб стари, маладнячок,  
Як Сымонка здолъна смыкам  
С скрыпкі сълёзы выцягаў  
І як дзіўным яе зыкам  
Усё вакруг тут чараваў.  
Усё забыў цяпер Сымонка,  
Скрыпцы душу ўсю аддаў;  
Граў то ціха ён, то звонка,  
І жалобна заміраў;  
То зноў скрипка галасіла  
Сумнай восені дажджом,  
То зывінела, гаманіла  
І лілася ручаём  
І адразу адрывала  
Съпеў магутнасьці яна,

Каб зноў горам задрыжала  
Яе чуткая струна.  
Граў Сымонка і часамі  
Смык ад скрыпкі аднімаў  
І куды-сь то ў глыб вачамі  
Угледаўся, пазіраў,  
Ды так пільна і старанне,  
Бытцым думкі ён лавіў.  
Тыя съпевы, тое гранне,  
Чым ён ў гэты момэнт жыў.  
Потым зноў ён ачынаўся  
Сэрдо білося ў грудзях,  
І агоньчык запалаўся  
У яго круглінкіх вачах.  
Зноў над скрыпкай смык жалобна  
Бегаў плачучы, рыдаў,  
І сълезамі дробна, дробна  
Усю дуброву напоўняў.  
Съціхнуў хлопчык, азірнуўшысь,  
І падскочыў: перад ім  
Сівы дзед стаіць, сагнуўшысь,  
Вокам міргае сляпым.  
Ен стаяу, як здань якая,  
Абапёршысь на кіёк,

Галава яго сівая  
Пахілілася на бок.  
Страшны, бледны, абарваны  
Жыцця пасынаκ, бедак,—  
У анучы і лахманы  
Быў ахіняны жабрак.

— Хто ты, хлопчэ? — дзед спытаўся,—  
Чый сынок? Якіх бацькоў?  
Ты праудзівы, ці мне здаўся?  
Ты ні дух гэтых лясоў?  
Божэ-ж мілы, як ты граеш!  
Усё нутро ты мне спаліў...  
С кім хаўрус, скажы мне, маеш?  
Чорт, ці анёл навучыў  
Граць так здольна, так прыгожа,  
Што ні ў сілах жаль стрымаць,  
І душа стрываць ні можэ,  
Каб ні плаκаць, ні рыдаць.

— Я — Сымонка, сын Панасаў,  
З дому выгнаны, дзядок!

— А `за што і з якіх часаў?

— Я ні ўпасьвіў авечок.  
Воўк ўскочыў і параніў,  
Трох на полі задушыў;

Бацька лаяў мяне, ганіў,  
Потым дзъверы адчыніў  
І прагнаў у съвет без хлеба,  
З дому роднаго, двара...

— Ну, ві плач, сынок, ні трэба...

А я думаў: ты — мара.

Дзе-ж ты, сынку, ў твае годы  
Навучыўся так іграць?

Ці табе Пан Бог з уроды  
Судзіў талент такі даць?  
Божэ-ж мілы, от дык бацька!

Але-ж, мусіць, ён ні знаў,  
Як с табою ён багацька  
Траціў, дурэнь, і губляў.

А мо', сынку, трошкі хлусіш?..  
Ды ні с тых, здаецца, не!  
Што-ж цяпер ты рабіць мусіш?  
Эх, каб талент твой ды — мне!..

— Што-ж бы ты рабіў, дзядуня,  
Каб умеў на скрыпцы граць?

— Шчасьце ў рукі к табе суне,  
Ні умееш толькі браць...--

Але змоўкнуў і замяўся  
Ды закашляўся стары,

Знаць штось съцяміў, дагадаўся.

— Кепска, што ні гавары, —  
Дзед другое ужо трактуе,—  
Ты малы япчэ зусім,  
Усякі скрыўдзіць і үшчуе,  
Бо што цацкацца з малым?!  
А тым часам блізка холад,  
Прыдзе с сівяру зіма...  
Ой, зазнаеш, хлопчэ, голад,  
Як прытулішча німа!  
А дзе пойдзеш і хто прыме,  
Калі самі ўсю зіму  
Печы ціскаюць плячыма?  
Не, табе, брат, аднаму  
Горка, горка давядзенца,—  
Ты старога запытай.  
Ой, часамі так прыпрэцца,  
Што хоць рэпачку съпевай.  
А на съвеці, хлопчэ, усякіх  
Многа знайдзенца людзей, —  
На пахілых і сабакі  
Брэшудь злос্নей і гарэй...  
А ты-ж як надумаў, дзеткі?  
— А ні ведаю, ніяк...

— Гм! То кепска, мая кветка! —  
Галавой матнуў жэбрак.  
Змоўк дзядок, маўчаў Сымонка,  
Апусьціўши вочы ў дол,  
А жабрак размысьліў тонка  
І гаворэ: — Што-ж, сакол,  
Калі хочыш, пойдзем разам  
Хлеб жэбрачы дабываць,  
Маліць Бога прад аброзам...  
Ты мне будзеш памагаць.  
Што заробім, то падзелім.  
Памяркуемся. Дык што?  
Да паноў у двор мы цэлім,  
І пябе са мной ніхто  
Ні пакрыўдзіць, ні ушчуе,  
Перакідаеш зіму;  
Там — Бог-бацька, ні скрыўдуе,  
Ні захочыцца Яму  
Нашых горкіх сълёз сіроных.  
Думай, хлопчэ, разважай.

— Хай так будзе, як дзед хочэ,—  
Мне адзін ўсюды рай.

— От і добра! Ні пагінеш,  
Хлеба знайдзеца кусок...

Што-ж, Сымонка, адпачынеш,  
Ды пацягнемся, браток:  
Дзень кароткі, вечар скора,—  
Аб начлезі думаць час.  
Бог ні схочэ—без прызору  
Ні пакіне, дзеткі, нас.

Зноў Сымонка засмуціўся.  
Вокам ўсё кругом аблёў.  
Нідалёка дым курыўся,  
Вецир попел гнаў з вуглёў;  
Тух агоńчык, што прыветна  
Так хлатчынку прыхінў.  
Жаль Сымонку агарнуў,  
І съязінку нізаметна  
Рукавом ён абмахнуў.

### III.

Усходзіць сонцо, і съвет с цьмою,—  
Прэдстаўцы пачаткаў двух,  
Так ні сходных між сабою,—  
Памяжуюць с кругам круг.  
Нікне начка. Дзень чуць значна  
С съмехам ясным на вуснох  
Ідзе з ёю ў стэп ніўбачны,

Покі згубіць у глыбінох  
Цёмна-сініх і далекіх  
Там, дзе зорачкі гарашь,  
І дзе хмарак адзінокіх  
Віхр ні смее заганяць.

Як той дзень за nochkай съледам  
Ходзе кожную пару,  
Шоў Сымон за старцам-дзедам:  
Уніз адзін, другі ўгару.

Дзед слабеў і траціў сілы,  
Жыцця круг ён замыкаў,  
І ступаў на край магілы;  
Хлопчык жыцце пачынаў.

Шлі яны ад хаты к хаці,  
З вёскі ў вёску, с края ў край,  
У сермяжках—латка ў лаці,  
З адным толькі словам:—дай!  
І ў прыгодзе ўсё бывала:  
Ціснуў холад іх, мароз,  
Уюга вочы засыпала,  
Вецяр торбачкі іх трос,  
Як шалёны выў, съмеяўся,  
Біў іх сънегам, з ног скідаў,  
Ды ў лахмоці забіраўся,

Шапкі з іх галоў зрываў  
І ганяў па сънежным полі  
Злы, безжаласны, вар'ят!  
І Сымонка, як ніколі,  
Сылёз і гора вынес шмат.  
Але хлопчык шоў пакорна,  
Мерным крокам, як і дзед,—  
Усюды съцежка ім прасторна,  
Волен ўсюды Божы съвет.

Ды што нам у тым прасторы?  
Што нам шыр без берагоў,  
Калі мы—чаўны у моры  
Без вясла і парусоў?  
І арлу прастор ні мілы,  
Хоць і волен яму пুць,  
Калі ён ні мае сілы  
Вольна скрыдламі ўзмахнуць  
І ляцель, куды ён хочэ—  
У багну сіняй глыбіны,  
Там, дзе ў хмараҳ гром ракочэ,  
Ішле маланка пяруны.

Ніразлучны с скрыпкай—другам  
Плёўся хлопчык, ў сънезе вяз,  
А па хатах з дзедам цугам,

Узыняўшы вочы на абраз,  
Пеў жабрацкія «літанні»;  
А калі дзед начаваў,  
То старэцкія съпеванні  
Ен на скрыпцы выцінаў.  
І тагды, як зредка съпевы  
Песянь дзедавых съвятых  
Ціхім жаласьці павевам  
Дакраналісь струн жывых,  
Раптам скрыпка ажывала  
І другім ўжо языком  
Жаласьць сэрца выяўляла  
І зьвінела пад смыком.  
І тагды кругом Сымонкі  
Шум у хаді заціхаў,  
І ўздыхалі ціха жонкі  
І ўсіх смутак ахінаў.  
Іх тагды шчырэй дарылі,  
Ласкавей былі да іх  
І на другі раз прасілі,  
Як знаёмых ўжо старых.  
Грош завёўся ў дзеда ў латах,  
Запамог Сымон яму.  
Так ў дорогах і па хатах

Перакідалі зіму.

Даў Бог весну. Ручаямі  
Зъбеглі талыя сънягі,  
І, пад цёплымі лучамі,  
З рэчак спалі ланцугі:  
Зноў вакруг загаманіло  
Жыцце радасьцю, вясной,  
Шчасьце, долячку суліло,  
Зноў валало і маніло  
У даль з надзеяй за сабой.

А Сымонка ніцярпіва,  
Сам ні знаочы чаму,  
Ждаў даўно вясны, як дзіва,  
І кляў холад і зіму.  
І цяпер ён быў вясёлы,  
Радасьць ў сэрцы пачуваў,  
Як бы грагі там анёлы,  
І сам ціхінка съпеваў,  
А пра што—душа ні знала.  
Так съпевалось само,  
Толькі чуў ён, што спадало  
С шыпі цяжкае ярмо  
Адзіноты, долі горкай:  
Жыць хацелось і съпеваць,

А у ночы з Божай зоркай  
Доўга, доўга размаўляць.  
Ен любіў і небо ясно,  
Сыпей зямлі з яе красой  
І з натурай згодна, шчасна  
Жыў, зъліваючысь душой.

Часта дзед, йдучы с Сымонам,  
У гай сходзіў спачываць,  
Каб пад дубам там зялёным  
Плечуке крыху размяць.  
Сядзе, торбы пазынімае,  
Іншы раз і прыкархне,  
А то часта пад шум гаю  
С хлопцам гутарку расчне.

Дзед хадзіў па съвеці многа,  
І ні мала ён пражыў,  
Дык ні дзіво—у старога  
Язык спраўна латашыў.  
Толькі-б дзед разгаварыўся,  
Потым трудна супыніць:  
Сказ за сказам так і ліўся,  
І бубніць дзед, і бубніць,  
Як у восень дождж па стрэсі.  
І адкуль ён толькі браў!

І любіў Сымон, як ў лесі  
Дзед казанне расчынаў!  
А кругом было так міла,  
Лес ці гай чуць-чуць шумеў,  
Мошка крыллямі званіла,  
Чмель над краскаю гудзеў,  
Абнімаў яе галоўку  
І так смачна цалаваў,  
Бы дзяўчыну-чорнаброўку  
Шчыра к сэрцу прыгартаў.

Дзед садзіўся каля дуба,  
Плечы к комлю прышіраў  
І ў старэчы рот беззубы  
Цыбучок кароткі браў.  
А Сымонка проці дзеда  
Клаўся проста жыватом,  
І лілася іх бяседа  
Згодным, прыткім ручаем.

Толькі-ж дзед стаў штось трывожны,  
Аб зладзеях гаварыў,  
Нізнаёмы падарожны  
Страх на дзеда навадзіў.  
І Сымонка зауважыў,  
Як дзед пазухі бярог,

Як туды ён часта лазіў,  
Толькі ўстаў, або прылёг.  
--Што, дзед хвор?--пытаў хлапчына  
— Ды й ні дуж такі, браток,—  
Крэкчэ хітра старычына,  
Зноў хапаецца за бок,  
Стогне, войкае нарокам,  
Як бы й праўду штось баліць.  
А у дзеда там за бокам  
Срэбро, золато ляжыць.  
Вот ён байкі выдумляе:  
Як зладзеяў моцна бьюць,  
Што за доля іх спаткае,  
Як у пекло пададуць.  
Божэ, як іх там ушчуяць!  
Вараць чэрці іх ў катлох,  
Шкуру кіпцямі зьдзіраюць  
З іх зладзейскіх рук і ног,  
Бьюць іх ў съпіну бусакамі,  
І жывое мясо рвуць,  
І па пальцах малаткамі  
Жараць, косьці іх таўкуць.  
А найгорай тым трапляе,  
Хто нішчасных жэбракоў

Крыўдзіць, губе, акрадае—  
І ні скажыш — німа слоў!

IV.

Быў як раз пачатак мая.  
Ну, і была тагды вясна!  
От такая, што бывае  
Можэ ў сотні лет адна.  
У меру ўсё было і ў пору;  
Дожджык пройдзе, зноў цяпло,  
Усё цягнулось к сонцу, ў гору,  
Красавало і цвіло.

Выйдзеш с хаты на до-сьвеці,—  
От-бы воздух так і піў,  
І расылі-б, здаецца, дзеці,  
Каб ў раллі іх пасадзіў!

А дзянёчак як настане!  
Сонцо у лісьцю задрыжыць,  
Капля роскі на каштане  
Съмехам ясным заблішчыць.  
Якіх красак самавітых  
Ні адабьецца ў тэй расе!  
Залатых і срэбралітых,—  
«Тэнчы» коляры усе!  
Сонцо вышэй падплывае,

Хмарак лёгінъкі пушок  
Тчэ з валоканцаў, сплятае  
Сонцу белінъкі вянок.

А вакруг так ціха, гожа,  
А паслухаеш -- чутно,  
Як расьце травінка Божа,  
Нівак сьвежае руно.

І з зямлі празрыстым парам  
К небу узносіцца туман,  
Як малітва сонцу, хмарам,  
І дрыжыць, гарыць пажарам  
Скат узгоркаў і курган.  
Ну, вясна была на дзіво!

Не, Сымонку ні забыць  
Тэй вясны, пары шчасльівай,  
Покі ў съвеці будзе жыць.

То было як раз на Ушэсьце,  
Слаўны быў такі дзянёк!  
У весь дзень парыло, а ўрэшті  
Узьняўся ціхі весярок,  
Ды густы падуў з заходу  
І засыценьваў неба край.

— Будзе нейкая прыгода,  
Кроку, хлопчэ, падбаўляй!

Дождж, брат, будзе: косьці ньюсь,  
Млявасьць чуецца, браток...  
Эх, як хмары небо крыюсь,  
Унь іх коціцца клубок!

Дзед з Сымонам адзінока  
Шлі дарогай між палёў.

— Глянь — мо' вёска нідалёка?  
— Ні відаць нідзе дамоў,—

Азірнуўшысь, хлопчык кажэ,  
Ды ізноў маўчком ішлі.  
А на заходзі, як сажа,  
Хмары цёмныя ішлі,  
Грамадзілісь, націскалісь  
Іх страшэнныя клубы;  
Расхадзілісь, зноў сплывалісь  
Іх калматыя чубы.

Як зъмяе, клубке качалісь,  
Перавальвалісь, зълівалісь  
Ды упярод цяжэрна йшлі,  
Ткалі хмару за сабою,  
Страшнай, цёмнаю съязною  
Выпоўзалі с-пад зямлі,  
Шырэй небо ахіналі,  
Ноч рабілі без пары,

І відаць, што бушавалі  
У хмарах страшныя віхры.  
У бліскавіцах, з грозным рэвам,  
Навісала хмар стрэха,  
Гук далёкі Божым гневам  
Разліваўся перш съціха,  
Потым бліжэй, бліжэй плыне  
Ды часьцей, ды усё гучней.  
— Ну, Сымон: дождж, брат, ліне,  
Хоць бы хата дзе скарэй!

А Сымон быў зачарован  
Хмараў грозаю гульнёй,  
Погляд быў яго прыкован  
Да таго, што над зямлёй  
Хмари ў небі выраблялі:  
Як таўкаліся яны,  
Як маланкі іх гаралі  
І трасьлі іх пяруны.  
Дзед барджаў ісьці стараўся  
І Сымонку падганяў,  
Шоў, на момант прыпыняўся,  
Вёскі поглядам шукаў,  
Ды хрысьціўся тараaplіва,  
Як маланка жахане.

— Божэ добры, літасьцівы! —  
Прагаворэ і ўзыхне.

— Дзед! Чаму прад бліскавіцай  
Ты крыж трэйчы палажыў?

— Ці ні ведаеш, дурніца:  
Каб злы дух ні падступіў,  
Бо Ілля яго, паганда,  
Лушць стрэламі грамоў,  
Раз'ежджаючы ў маланцы  
Над зямлёй між аблакоў.  
А злы дух, чарцяка, знае,  
Як схавацца — ні хлушу;  
Так і гэтак падступае  
Пад хрышчоную душу.  
От яго і ні пускаюць,  
А як чорта ні пусьціць?  
Люд набожны гэта знае:  
Крыжык трэба палажыць,  
От чарцяка і адскочыць —  
Крыж страшней ўсяго яму.

А Ілля тут і даскочыць...  
Ну, дык ведаеш чаму  
Людзі хрысьцяцца, нябога,  
Як стрэляюць пяруны?

Каб часамі і самога  
Ні распляжылі яны.

Хлопчык слухаў, рот разязвіў,  
Страх Сымонку агарнүў,  
Зноў у хмары вочы ўставіў,  
І пад ногі ён зірнуў.  
І яму цяпер здавалось,  
Што з ім поруч, як клубок,  
Нешта чорнае качалось,  
Ні іначай, як чарток...  
А у хмарах, на маланках  
Верхам лётаў Ілія...

Ціха стало на палянках,  
Заспакоілась зямля.  
Усё бацца і чакае  
Чагось страшнаго, маўчиць...  
Хмара-ж цяжка насядае,  
Грозна крылля разнімае,  
Гром бушуе, тарахціць.

— Дзедка! Бачыш — унь сяліба!  
Крыкнуў радасна хлапчук.  
— Што-ж? Мяжою пойдзем хіба,—  
Дзед адклікуўся на гук.  
І с шляха яны зъянрнулі,

На цяньке ідуць мяжой.  
Хмары небо апранулі,  
Даль закрылася імглой.  
Осё загуў дождж ў аддаленні,  
Вецир дружна праляцеў,  
Закачаўся да карэння  
Лес і глуха зашумеў.  
Як жывое срэбро, важка  
С хмар цярэдніх дождж упаў,  
За маланкай сълемадам цяжка  
Гром страшэнны загучаў.  
І, здавалось, ні стрымала  
Хмара ценжару грамоў,  
Раптам ставы разарвала,  
Бытцам рэчка лёд ўзламала  
І пабегла з берагоў...  
Як ёсьць мокрыя да ніткі,  
У хату ўходзяць жэбраў.

— Што, пасёрбаў дожджык лыткі?

— Ох, нашчэнт змачыў такі! —

Адказау дзед на пытанне,  
«Пахвалёны» ў хату даў,  
Зьняўшы шапку, і літанні  
Сумным голасам расчаў.

Стай Сымонка каля лавы,  
Хату поглядам аблёў;  
Халаток яго дзіравы  
Цёк у дзесяць ручаяў.  
Загарэў бедак ад сонца,  
Твар лушчыўся і ліняў,  
І мізэрна так безконца  
Гэты хлопчык выглядаў.  
Толькі вочкі асьвечалі  
Твар заморэны, худы  
І так многа прыдавалі  
Хлопцу гора і нуды!  
У тых вочках адбівалась  
Уся яго душа-крыштал,  
Мысль глыбокая снавалась,—  
Жыцця горкага закал.  
І той погляд раз даволі  
Хоць на момэнт улавіць,  
Каб яго ужо ніколі  
Ва ўсё жыцце ні забыць.  
І Сымонку аглядалі  
Можэ з дзесяць пар ачоў,  
І відаць, што шкадавалі  
Маладых яго гадкоў.

Гаспадар тут жыў багаты,  
Семяністы— жонка, сам.  
Пяць хлапцоў ды тры дзеўчата  
Ды быў парабак, Адам.

— Што, дзядуля: гэты блазан  
Свой табе, чужы,— ці як?

— Не, панюхна, ні сваяк.  
Так, нідоляй са мной звязан.

— А радню якую мае?  
Есьць бацькі, ці сірата?  
— Есьць то ёсьць, мая любая,  
Ды што-ж? цемянь, бедната:  
Выгнаў бацька яго с хаты!

— Што ты кажыш? Выгнаў хто?  
Хіба ён такі заўзяты,  
Ці удраў ён можэ што?

Тут на хлопца вочы строга  
Сам уставіў гаспадар.

— Бацька выгнаў? Бойся Бога!  
Ты, як бачу, хлопчэ, лгар.  
Добры жэўжык,— прызнавайся?  
— Не, ягомасьць, як Бог съят...  
— Ну, ты к хлопцу ні чапляйся,  
Хіба ён тут вінават?

Заступілась гаспадыня:

— Што карыць яго дарма?  
Ад добра бацькоў ні кіне,  
Добра ведаю сама!—

Тут Сымонка ні стрымаўся,—  
Як заплакаў, зарыдаў!  
Крыўда, жаль яго прарваўся,  
Горка ўздрыгіваў, дрыжаў,  
Бо ён першы раз, нішчасны,  
Слово жаласьці пачуў;  
Слово ласкі, погляд ясны,  
Сэрцо хлонцу павярнуў.  
У хаці ўсім нідобра стало,  
Усе пачулі чорствасьць, стыд.  
Мусіць крыўды ўсчуў ні мала,  
Калі плакаў так наўзрыд.

— Сыціхні, годзі, а то брыдка!  
Хто ні бачыў тваіх сълёз?—  
Дзед тузнуў яго за сывітку,  
За плячук зълегка патрос.

— А чыя-ж то скрыпка гэта?—  
Зноў спытаўся гаспадар.

— То яго! О, граць ён—мэта!  
Першай гільдзій штукар!

Ну, Сымоне, утні браце,  
Хай паслухаюць паны!  
Зацікавілісь у хаці—  
Больш Сымон ім стаў дзіўны.  
Хлопчык ўцёрся кулачкамі,—  
Ен ўжо плакаць трошкі съціх,—  
І гаротнымі вачамі  
Зноў акінуў тут усіх—  
І на момэнт затрымаўся:  
На яго ужо даўно  
Мілы погляд цікаваўся,  
Толькі-ж борзъдзінька схаваўся,  
Чуць Сымон зірнуў адно.  
Толькі-ж покі жыць ён будзе,  
Ен ніколі ві забудзе  
Пары ясьнінькіх ачок,  
Чорных бровак, твар прыветны  
І на ім чуць-чуць заметны  
Добры, добрэнкі съмяшок.  
Ен ішчэ раз вочкі ўскінуў,—  
Зноў пагляд той улавіў.  
Тут Сымонка скрыпку вынуў,  
Чуць галоўку пахіліў,  
Зайграў—ды так прыўдала,

Як ні разу ні іграў!  
Скрыпка ціха вымаўляла  
Так, што жаласьць пашыбала  
І ўсіх смутак ахінаў.

Усё было у гэтым гранні:  
Сълёзы горкія цішы,  
Сэрца сум і парыванне  
Адзінокае душы;  
Горо чулося, нігода  
Маладой яго вясны,  
Жыцця горкая прыгода,  
І, скрэзь смутак, радасьць, згода  
Вырываліся с струны  
І нясьліся дзіўным хорам,  
Заглушалі сэрца стон.  
Так ляціць над ціхім борам  
Цёплым ранкам стройны звон.

Змоўклі ў хаці ўсе да звання,  
Так Сымон зачарараваў,  
Толькі зредка, без пытання,  
Сам сабой ўздох вылетаў.  
Галаву рукой падпёршы,  
Гаспадар прыседзе за стол,  
Нірухома, як абмёршы,

Апусьціўшы вочы ў дол;  
Гаспадыня, як стаяла,  
Дык застыла так, маўчыць,  
Бы яе што прыкавало,  
На твары сълеза блішчала.  
Скрыпка-ж голасна зъвініць;  
Грае хлопчык, ды часамі  
Кіне вочкі ў той куток,  
Каб спаткацца зноў вачамі,  
С парай ясьнінькіх вачок.  
І яны глядзелі пільна,  
Ды так гожа і прыхільна  
Што ў Сымонкі сэрцо, дух  
Перад імі расцьвіталі;  
Забываў ён ўсё вакруг,  
І тагды струну раптоўна  
Ажыўляў вясёлы тон.  
Зноў хадзіў смык лёгка, роўна,  
І с струнамі палюбоўна  
У лепшай згодзі вёў гамон.  
Так на полі, ў вечар мая,  
Ветра лёгінькі павеў  
Чуць калосікі гайдает  
І з іх гутаркі складае,

Ніуцямны людзям съпей.

Скончыў хлопчык. На калені  
Смык і скрыпку палажыў  
І ў маркотным задуменні  
Вочкі-спонкі апусьціў.  
Усе маўчалі, ўсім здавалось,  
Што струна ні абарвалась,  
І ішчэ гамоне смык,—  
Так у сэрцы адклікаўся,  
Без іх волі, сам ўрываўся  
У душы іх чароўны зык.

— А браточак ты мой мілы,  
Як-жэ граеш, дабрадзей!  
Колькі здолънасьці і сілы!  
Як завешся ты, пахілы?..  
Маці! Дай яму скарэй  
Падкрапіцца—мо' галодны?  
Ах, мой мілы, хлопчэ родны,  
Музыканце, чарадзей!

Хвале хлопчыка малога  
Гаспадар на ўсе лады.

— Ну, хадзі за стол, нябога!  
Сядзь і ты, стары, сюды,  
Пасілкуйцеся з дарогі,—

Ты зынімі, дзед, свой мяшок!—  
Крэкчэ, дзякуе убогі:

— Ні турбуйцеся, панок!  
От прысяду я тут с краю,  
Хай вас Бог усіх цаліць...  
Я, панок,—на што хлусіць?  
Натта хлопца паважаю:  
Добры хлопчык! Як да сына  
Да яго, панок, прывык...

— А відаць, што малыйчына,  
Толькі трошачку ён дзік  
І худзен'кі да замору...  
Што-ж Сымон, брат, ні ясі?  
Ганца! Зъбегай у камору,  
Сыра, масла, прынясі!  
Гаспадар к дачцэ зъярнуўся.

— Зараз, татачка, у раз.—  
Хлопчык зълёгка стрэпянуўся:  
Ганнай звалася якраз  
Тая гожая дзяўчынка.

І прыўдалая-ж яна!  
Станік тонкі, як націнка,  
Твар—прыветная вясна;  
А як гляне, вочкі ўскіне,

Усьміхнецца—ясны дзень;  
У каго хочыш злосць астыне,  
Раптам згіне с твару ценъ.

Праз мінутку, разам з маткай,  
Ганна ў хату зноў вайшла;  
Апусьціўши вачэняткі,  
Сыр убогім падала.

— Ну, частуй музыку, Ганя!  
Засаромілась яна;  
Як цьвет маку, ўся да звання  
Шчочка стала чырвана:  
Але вочки ускідае  
На Сымонку, ды ізноў  
Саромяжліва спускае  
Ды ніяк ні знайдзе слоў  
Папрасіць яго, як трэба.  
І Сымонка сам ні свой:  
За сталом такі нізграба,  
З сырам сыр есьць замест хлеба,  
Трэ галушачкі рукой,  
Ніжэй гне свой стан сіроцы  
І ні знае рук дзе дзець  
І ні съмее ёй у вочы  
Съмела, праста паглядзець.

Дзед, тым часам, твар жэгнае,  
Узьняўши вочы к образом,  
Рукі ўгору узьдзевае  
І прад Богам выслаўляе  
Ен прыветны гэты дом.

— Благаслоў дом, Божэ, гэты,  
Усіх цалі тут і гадуй,—  
У дому, ў полі, ў зімы, ў леты.  
Божэ! Шчасьцейко даруй...  
Дзякую вам за падвячорак!—  
Кажэ дзед гаспадаром.

— Ну, Сымон, да першых зорак  
Можэ ў Ліпы съціганём?—

Хлоццу стало ўраз маркотна.  
— Пойдзем!— Ціха ён ўздыхнуў  
Ды падняўся і гаротна  
Гэтую хату азірнуў.  
І пачуў ён, як заныло  
Сэрцо беднае яго  
І як жаласьць падступіла,—  
І па чым яна? Чаго?  
Так нудзьга, але безмерна  
Абхапіла бедака,  
Як ні міла і цяжэрна

Гэта торба жэбрака!

— Тут начуйце, хто вас гоніць?

Унь на небі сколькі хмар!

Ды і позна — к ночы клоніць,—

Да іх кажэ гаспадар:

— Клуня блізка, і на сені

Можна хвацка сапачыць,

Чым вы мелі па калені

Гразь па-поцемку мясіць.

— О, ніхай вам Бог спрыяе!

Нам абы які куток,—

Кажэ дзед ды зноў зьнімае

Свае торбы і мяшок.

## V.

Сыціхлі сьпевы навальніцы,

Далей хмары ў съвет пашлі,

І зьнікалі бліскавіцы

Разам с хмарамі ўдалі;

Разрывалісь, ападалі

Хмары кучамі на ніз.

Зоры ў небі замігалі,

Запалілісь, задрыжалі,

Загарэлася Божа высь.

Толькі зредка гук грамучы,  
Гром таёмны і магучы  
Гневам Божым далетаў,  
Ды ўсё небо пас бліскучы,  
З зор сатканы, спавіваў.  
Разгарнуўшысь дзіўным шляхам,  
І пад змрокам, як пад дахам,  
Съвет трывожна заміраў.

Лёг Сымонка з дзедам ў сені,  
Ні змыкае вочак сон,  
Перад ім плывуць, як цені,  
І ўстаюць з усіх старон,  
Як хмурынкі залатыя  
У дзіўным пожары лучоў,  
Думкі, вобразы такія,  
Для каторых німа слоў,  
Каб ўлавіць іх было можна  
І падняць із недр душы!  
То нісьмела і трывожна,  
Съпевам-музыкай цішы,  
Паднімалісь і зынікалі,  
Каб на зьмену ім ізноў  
Шлі аднекуль, выплывалі  
Роі новых образоў.

І адзін з іх, вобраз Гані,  
Усіх ясьней і ўсіх ярчай  
Плыў, як зорачка ў тумані,  
З мілым усьмехам вачай,  
Плыў, і клікаў, і съмеяўся,  
І маніў ён, і ласкаў,  
Майскай краскай калыхаўся,  
Песьняй Божаю съпеваў.

У Сымонкі ціха ў сэрцы  
Песьня складася сама.  
Ніадступна білась ў дзъверцы,  
Ей спакою тут німа,  
Хочэ вырвацца на волю,  
Раскатурхапь сон цішы;  
Томяць съпеўкі грудзь да болю,  
Хочуць выбіцца з души.

Устаў хлапчынка, сеў на сені,  
Сон яго ніяк ні браў,  
Съціснуў ручкамі калені  
І галоўкай заківаў,—  
І ні можэ хлопчык зладзіць  
Сам с сабою, каб ні граць;  
Узяў ён скрыпку, с торпы злазіць,  
Сэрцу волю хочэ даць.

Ноч ўсю зямлю агарнула,  
Ліст заснуў на тапалёх,  
Нават краска прыкархнула  
У вузкіх межах на палёх;  
Толькі месячык прыгожы  
Сумны блеск свой разліваў  
Ды баранчык дзесь-то Божы  
Над балотамі блеяў.

А над цёмнай паласою,  
Там, дзе сходзіцца з зямлёю  
Край далёкіх небясоў,  
Як па слову чараўніцы,  
Гасьлі, ўспыхвалі зарніцы  
І зьнікалі без съядоў.  
Змрок над імі чуць гайдая,  
Ціха, боязна дрыжаў.  
То на момэнт разступаўся,  
То схадзіўся і гушчаў,  
Каб ні страціць панавання,  
Каб закрыць дарогу дню,—  
А Сымонка слай вітанні  
І вачыма на спатканне  
Цягся к Божаму агню.  
Пастаяў, палюбаваўся

Ен ўсім гэтым хараством.  
І ў густы вішняк схаваўся  
Пад парканам за садком,  
І па струнцы, па шоўковай  
Тромкнуў пальчыкам Сымон,—  
Адазваўся песьняй новай  
І панёсся стройнай мовай  
Чуткіх струн удалы звон.  
І казалі струны тыя,  
Струны чуткія, жывыя:  
«Хто разсыпаў ў небі зоры  
Без канца і без чысла?  
І каму у тым прасторы  
Ночка, дол, лясэ і горы  
У съпевах кажуць «чэсьць, хвала?»  
Для каго зарніцы зъялюць  
З нісказанай быстрынёй  
І цьму ночкі разганяюць?  
Каго хмаркі выслаўляюць  
На усходзі чарадой?  
І хацеў бы з імі зъліца  
І я, зъбеглы і малы,  
Каб з усімі ў тахт маліца,  
Каб з усімі палучыца

У зыках славы і хвалы!»

Струны звонюць, струны граюць,  
Сыпей ужо іншы выяўляюць:

«У небі зоркі, месяц зъяе —

Ціхі срэбраны кружок, —

І зарнічак рой гуляе;

У пъме ні нікне, ні счэзае

Неба съветлы беражок.

На зямлі-ж, пад небам гэтым

Зъяе іншая краса,

І цвіце пышнейшым цветам

І яе прыветным съветам

Наша цепыцца душа...»

Тут Сымон настаражыўся,

Раптам съпевы абарваў —

Нібы куст заварушыўся.

— Хто тут? — хлопчык запытаў.

Лёгка, бы каза лесная,

І без шуму, як мара,

Ганна вішні расхінае.

— Гэта я, Сымонка, я!

Скрыпку ўчула, ні стрывала

І, скаваўшыся ў кусты,

С паўгадзіны тут стаяла.

Вельмі-ж здольна граеш ты!  
Век бы слухала, здаецца! —

Так гаворучы, яна  
Села радам з ім, съмлецца,  
Ціхай радасьці поўна.  
Хлопчык весь усхваляваўся,  
Слоўца вымавіць ні мог,  
Бы яму язык адняўся,  
Рук ні чуў ён, ані ног.

— А як нас тут хто пачуе?  
Урэшці вымавіў хлапчук: —  
Можэ матка завярдуе,  
Бацька выйдзе твой на гук,  
Скажэ — позна, спаць пагоне, —  
Лепей так пасядзімо...  
Ніхай ноч адно гамоне, —  
Хай іграецца само...

— Хіба-ж ночка голас мае?  
Ночка — проста нач і ценъ,  
Ноч як усё, сапачывае,  
Ноч тагды, як гасьне дзень, —  
Кажэ Ганна. — Нёж ніколі  
Ты ні чуда, як жыва,  
Галасоў начных у полі,

Ці як шэпчэцца трава?  
Як у лесі дрэво з дрэвам  
Ціха, важна загудзе,  
І як жыто шумам-сыпевам  
Мову-песьню павядзе?  
От, прыслушайся, Гануся,  
Як сыпевае усё вакруг...

— Што ты кажаш? Я баюся:  
То мо' страшэ нас злы дух?  
— Не, ні бойся: ні пасьмее  
І здалёк ён падступіць—  
Усюды съяласць, згода вее.  
Глянь, як радасна дрыжыць  
Небо зорнае, съятое,  
І які прастор, разлог!  
Чэзьне, нікне усё ліхое,  
Бо на землю сходзе Бог.  
А Ілля съяты прад гэтым  
Езьдзіў ў хмарах, біў чартоў,  
Разагнаў, пабіў без съметы  
Злыдняў стрэламі грамоў;  
Іх нідзе німа сягоння,  
Зноў у пекло іх запруць...  
— Як ты знаеш ўсё, Сымоне!

Разскажи мне что нібудзь,  
Пра сваю скажы старонку,  
Як ты жыў, як будзеш жыць?—  
Просіць Ганна і Сымонку  
У вочкі хораша глядзіць.  
Усьміхнуўся хлопчык, рады  
С тэй увагі, з гэтых слоў,  
І пра жыцця свайго зрады  
Ціха гутарку павёў...

Разсказаў, дзе ён радзіўся,  
Як ён жыў і чым ён жыў,  
Як і с кім калі здружыўся,  
Чым ён сэрцо весяліў.  
Аб усім казаў праўдзіва,  
Проста, здатна ён казаў,  
Усе спаміны свае жыва  
Вольным словам маляваў,  
І абразы за аброзам  
Шлі, ўставалі с туманоў,  
Здольным сумным-сумным сказам  
Ткалісь згодна, клалісь разам,  
Як часамі з аблакоў  
Тчэцца хмара дажджэвая...

Ганна слухала той сказ

Пільна, вочак ні спушчае,  
Хоць парушыласъ-бы з раз.

— Ой, Сымонка, як цікава!  
Ну-ж, і гора ты зазнаў!

Кажа дзеўчынка ласкава:  
— Ты усё жыцце гараваў.

Ці ты ўжо такім радзіўся,  
Ці табе так Бог судзіў,  
Каб пакутаваў, нудзіўся  
І як прокляты хадзіў?

— Не, не, Ганна залатая!  
Ласкаў Бог і на мяне:  
І мне радзясьць пасылае  
У съпевах ночкі, цішыне...  
От паслухай:

«То ніўдалы,  
Ніхлемяжы быў дубок,  
Сярод траў, ў глушки запалы,  
І пахілены на бок.  
Хто быў дужы і праворны,  
Той грунт лепшы карыстаў,  
Для таго быў съвет прасторны,  
А слабейшы і пакорны  
Толькі жыцце марнаваў.

Усе дубэ расьлі, таўшчалі,  
А закіданы дубок  
За нівошта зьневажалі;  
І ён быў там адзінок,  
Зъмізарнелы і адметны,  
Для другіх дубоў чужы;  
З ім быў кожны ніпрыветны,  
Як той камень на мяжы.  
Збоку глянуць, ўсім здавалось,  
Што дубок той працадаў,  
Што з яго трава съмеялась,  
Што дарма ён грунт займаў.  
Так другія разважалі,  
А што думаў сам бедак,  
То таго яны ні зналі,  
Ні дагадвалісь ніяк.  
А ў яго быў кут багаты  
Усякіх думак, съпеву, сноў,  
Казак вугал ніначаты,  
З ім размову весяр вёў,  
І яму съмеялісь хмаркі  
Ды віталісь моўчкі з ім,  
Плынучы ў адзэнні яркім,  
Тканым сонцам залатым.

З ім усё лето, дзень і ночку  
Булькаў съветлы ручаёк,  
А з лясоў, с палёў дубочку  
Нёс навіны матылёк.

А ён слухаў, сам маркотны,  
Усіх гатовы падтрымаць  
І палёгку усім гаротным,  
Як і сам ён, хацеў даць,  
Каб ўсе чыста былі рады,  
Каб ніхто ні гараваў,  
І каб крыўды, ліха, зрады  
Больш ніхто ні зазнаваў.

Углыбіўшысь ў думкі съвета,  
Зыліўшысь з гэтым усім жыццём,  
У горкі жаль яго адзеты,  
Ен зрабіўся песьняром.

І съпеваў ён так прыўда ло  
У час, як съвет сапачываў,  
Што аж небо усё дрыжало,  
І зямля ўся замірала,  
І дух згоды ахінаў.

Тагды ўсё яго стварэнні,  
І усё слухало той съпей.  
Чэзло здраднае насенне,

Пераходзіў ў радасыць гнеў,  
Ажывала ноч глухая,  
Зноў займаўся ясны дзень...  
Здрыганулась сіла злая,  
Чуе — кепска: згіне цень.  
Сыціхла песьня — цёмна стало,  
Ураз пагасылі ўсе агне,  
І сякера заблішчала  
Пры дубовым каране.  
Ссеклі злыдні дзіво-дрэво,  
Сэрдо вынялі з яго,  
Каб ні чулі ночы съпеву  
Найдзіўнайшаго таго;  
А дубок без сэрдавіны  
Злосна кінулі на дол.  
Змоўклі песьні с тэй часіны,  
Сумна стало навакол,  
Толькі зредка, на съвітанні,  
Як уздымаўся веџярок,  
Чулісь журба і стагнанне—  
Плакаў ссечаны дубок.  
Шоў тым мейсцам падарожны  
І спыніўся: чуе ён —  
Ні то голас чый прыветны,

Ні то струн балючы звон.  
Аглянуўся — нікагутка...  
Бліжэй к дзераву ступіў —  
Што за дзіво? Што за чутка?  
Дуб жалобна галасіў,  
Як бы скаргу слаў да Бога,  
Ці на долю нарэкаў...  
Падарожны з дуба тога  
Дудку жыва змайстрываў.  
І пашоў у съвет ён Божы  
З гэтай дудкай жабраваць,  
Ды ужо ні так прыгожа  
Гэта дудка стала граць,  
Бо ні тоё на ёй гралі,  
Чым душа яе жыла,  
Бо дар у ёй тамавалі,  
Бо нівольніцай была.  
І нудзілася дудка тая  
Усё аб родных каранёх,  
Аб праўдзівых песьнях края,  
Мілым лузі і палёх.  
Толькі-ж раз яна пачула  
Родны воклік, родны зык,  
Воля, ласка ёй вярнула

Злымі выняты язык.  
І за момэнт ласкі, волі  
Усё гатова дараваць,  
І за гэта сваю долю  
Стала дудка выслаўляць.

А як волю усю пачуе—  
Зноў, як колісь, ажыве,  
Ды зноў песня запануе,  
У съвет далёка паплыве.  
А на тых яе карэннях  
Дрэвы новыя ўзрастуць  
І другому пакаленню  
Яе песню дапяюць».

Скончыў хлопчык казку гора,  
І галоўку пахінуў...  
Зноў Сымонку, як учора,  
Жаль вялікі агарнуў.  
Ганна слоўка ні ўраніла,  
Уся замёрла, як і ён,  
Бы жуда іх ахапіла,  
Надышла з усіх старон.

І зьнячэўку Ганна ўстала,  
Усім надхнулася нутром,


---

У твар яго пацалавала  
Крэпка-крэпка! І працала  
Дзесь ў саду за вішняком.

---

На усходзі чырвань грала,  
Цень зъбегала, нікнуў змрок,  
І зямля ужо вітала  
Новы радасны дзянёк.

(Канец II часьці).



## Часьць III.

### I.

О, край родны, край прыгожы,  
Мілы кут маіх дзядоў!  
Што мілей ёсьць ў съведі Божым  
Гэтых съветлых берагоў,  
Дзе бруяцца срэбрам рэчкі,  
Дзе лясэ — барэ гудуць,  
Дзе медамі пахнуць грэчкі,  
Нівы гутаркі вядуць?!  
Гэтых гмахаў безгранічных,  
Балатоў тваіх, вазёр,  
Дзе пад гоман хвалі крынічных  
Думкі думае прастор;  
Дзе у восень плачуць лозы,  
Дзе вясной луге цвітуць,  
І шляхом старым бярозы  
Адзначаюць гожа пупъ?..  
Гэй, адвечныя курганы,

Съведкі прошласъці глухой!  
Кім вы тут панасыпаны?  
Чыёй волею, рукой  
Вы раскіданы па полі,  
Даўных спраў вартаўніке?  
Ды ні скажэце ніколі,  
Што казалі вам вяке,  
І пущінаю ніроўнай  
Бяжыцё ў далечыню—  
У бок Віліі чароўнай  
І пад съветлую Дзьвіну...  
Край мой родны! Дзе у съвеці  
Край другі такі знайсьці,  
Дзе-б магла таc, поруч с съмеццям,  
Гожасъць пышная узрасъці?  
Дзе бы об-руку з галечай  
Расквятнеў багацтва цуд  
І дзе-б з долі чалавечай  
Насъмеяліся, як тут?...  
Скрозь вяночкі дрэў вясёла,  
Над мястэчком ці сялом,  
Божы пэркві і касьцёлы  
Узносяць вежы к небясом,  
Каб напомніць нам аб Богу,

Аб угодніках съвятых  
І уняць душы трывогу  
У справах грэшных і пустых.  
А званіцы перад съятам  
У Божы дом народ завуць,  
Каб прад Богам і прад братам  
Віны усе свае пачуць...

Край мой родны! ў Божа імя,  
У чэсьць касьцёлаў і царквоў  
Паміж дзеткамі тваімі  
Легло многа камянёў;  
Многа выйшло трасяніны—  
Меч, агонь зынішчалі край:  
З двух бакоў айцэ дубінай  
Заганялі нас у рай.  
Кроў лілася ручаямі,  
Здрада чорная расла,  
Што папамі і ксендзамі  
У сэрдо кінута была.  
І цяпер над вамі, браця,  
Яшчэ ў сіле той раздор:  
І папоўскае закляцце  
І ксяндзоускі нагавор.  
Браця мае, Беларусы!

У страшнай кнізе людзкіх спраў  
Мусіць Сам Бог для пакусы  
Гэты край наш адзначаў.  
Тут схадзілісь усе плямёны  
Спорку сілаю, канчаль,  
Каб багата адароны  
Мілы край наш зваеваць  
І самых нас ўзяць ў няволю,  
Путы зьдзеку налажыць,  
Кінуць ў цяжкую патолю,  
Аб нас памяць усю замыць.  
І лілася кроў нівінна,  
Швэд набытак наш паліў,  
І маскаль тут самачынна  
Гвалт над намі утварыў,  
І без жалю капытамі  
Конь казацкі тут ступаў  
І збажынку з ярынамі  
Талачыў і драсаваў.  
І на наших становішчах  
Білісь Польшча і Літва,  
Каб на гэтых пажарышчах  
Узмацавалася Масква...  
Толькі-ж, браця, край ні згінуў,

Ні пагнуўся яго стан,  
І із нас души ні вынүй  
Ні маскаль, ні польскі пан.  
Эх, чаго нам ні прышлося,  
Брацца мілыя, ужыць!  
Колькі талентаў звяялося!  
Колькі іх і дзе ляжыць,  
Нівядомых, ніпрызнаных,  
Ніаплаканых нікім,  
Толькі ветрам адсьпеваных  
У полі посьвістам пустым...  
Гэй, суседзі, нашы брацца!  
Ні згубілі мы свой шлях,  
Ні ўламало нас нішчасьце,  
Ні сагнуў нас жыцца гмах.  
Дык хіба-ж мы праў ні маєм,  
Сілы --- шлях свой адзначаць?  
І сваім уласным краем  
Край свой родны называць?!

\*

— Гэй, Сымон! <sup>\*</sup>\* уставай, ты чуеш?  
Усходзіць сонейко — пара!  
Ці забыўся, дзе начуеш?  
Час пайсьці нам, брат, з двара.

У хаці, пэўня, паўставалі,  
А мы... брыдка, брат, — ўставай!  
Помніш, як нас частавалі?  
Хоць падзяку людзям дай!—

Рана дзед-жабрак ўсхапіўся,  
Зьвязваў торбы, хлопца зваў.  
— Дзе-ж ты, жэўжык, прытуліўся?—  
Дзед спаважна разважаў.  
Азірнуўся ён зъдзіўлёна,—  
Цопаць дзед рукой пачаў—  
Ні чуваць нідзе Сымона.  
«Дзе-ж ён, злодзяй, запрашаў?—  
І затросся дзед са страху,  
Думка мозг яго ажгла:  
— «Абакраў, вуж, і даў маху»!  
І сама рука лягла  
На мяшочак пад пахвінай,  
Але цэл яго мяшок.  
І у мысьлях прад хлапчынай  
Ураз пакяўся дзядок.  
Толькі-ж дзіво, што з ім стало?  
Дзе хлапчына занепаў?..  
А тым часам сонцо ўстало,  
І луч першы завітаў

На торп к дзеду с-пад шчыцінкі,  
І ў палосцы залатой  
Мілліёнамі пылінкі  
Закружыліся, як рой;  
Пташкі-ластаўкі ляталі  
То на двор, то са двара,  
Над гнязьдзечкамі снавалі  
І так міла шчабеталі,  
Як бы зычылі дабра.  
Зълез дзед с торпу ў замешанні—  
Дзе-ж падзеўся той Сымон?  
Ці дзе ходзіць с пазарання  
Ніпаседа--ветрагон?  
Абышоў дзед двойчы клуню,  
Клікнуў раз, другі—німа!  
І напала на дзядуню  
Ніадвязная дума...  
Аж выходзіць гаспадыня.  
— «А дзе-ж, дзедка, твой хлапчук?»  
— «Мабыць зъбег; німа ў адрыне,  
Я-ж без хлопца, як без рук!  
Абышоў я усю гасподу—  
Нідзе почуту німа,  
Як бы хлопец кануў ў воду,

Ці глынула яго цьма». —  
Гаспадар сам вышаў с хаты,  
Абудзіўся увесь дом;  
Абышлі ўсе клеці, спраты,  
Усё агледзілі кругом,  
А Сымонка, як кампора,  
Загубіўся і ні стаў.  
— Ой, бядаж мне! горо, горо!  
Без Сымонкі я прапаў! —  
Бядаваў дзед, бядавалі  
Разам з ім гаспадарэ;  
Як умелі, уцяшалі  
І старому абецалі  
І прыхільнасьць і дарэ.  
— Ці ні скрыўдзілі яго мы?  
А мо' крыўдзіў хлопца дзед,  
Што нікому нізнаёмы  
У нівядомы пашоў съвет? —  
Гаспадыня разважала.  
— Не, — натуры ён такой! ..  
Што парадзіш? Хлопцу мала,  
Цесна з дзедавай сумой.  
Хлопец здольны — ні загіне! —  
Гаспадар ёй адказаў:

— Долю-жыцце хто абліне,  
Што каму Бог напісаў?!

Ганна смутная хадзіла  
І трымалася адна,  
Жаласьць так ў ёй гаманіла,  
Што аж плакала яна;  
Пазірала на прысады,  
У даль, затканую смугой.  
Сэрцо прагнуло парады,  
Ды парады німа ёй...

І ні раз глядзела Ганна  
У ту ю сторану палёў,  
Дзе сінеўся лес туманны  
З-за накопаных валоў.  
Ей здавалось, што Сымонка  
Пэўня кінуўся туды...

Міла-ж тая ёй старонка  
І музыка малады!

Нікнүў зорак блеск халодны,  
І съятлелі небясэ,  
І туманам прадусходным  
Абвязаліся лясэ.  
Дня вясёлаго зраніцы  
Раскрывалісь па зямлі,

І далёкія зарніцы  
З неба ціхаго зышлі.  
А Сымон, а чараваны  
Гэтай Божаю красой  
І выпадкам нігаданым  
Добрай ночкі веснавой,  
Сам ні ведаў, што тварылось  
У яго сэрцы і души,  
Што зьнячэўку налучылось  
У прыветнай тут глушки.  
То здавалось, што ўся справа  
Толькі сънілася у съне,  
Што й ні сон, а так, праява—  
«Можэ здань здалася мне».  
Але сэрцо пачувало  
Праўду жыцця, яго пых.  
На твары пячаць ляжала  
Думак съветлых і съвятых,  
І душа зямлі ні чула,  
Ні хацела зрады знаць,  
Крылля—волю разгарнула,  
Каб і цело ў высь падняць.  
«Божэ прауды, Божэ сілы!  
Ты ні кідаеш мяне,

Дай мне моц і дай мне крылы  
Паляцець у вышыне,  
Аглядзець Тваё стварэнне,  
Радасць съветлую спрыяць.  
Съвета дзіўнаго істненне  
І таемнасці пазнань».

Так Сымон перад усходам  
З Богам ў сэрцы гаварыў,—  
На сустрэч сваім прыгодам  
Душу чистую раскрыў.  
Азірнуў ён і абмерыў  
Далі ціхія палёў,  
У долю съветлую паверыў,  
У моц таёмных галасоў,  
Што ў душы жылі і звалі,  
Бог іх ведае куды,—  
Дзе і думкі ні ляталі.

«Ну, што,—гайдя, брат, туды!»

Вот Сымонка азірнуўся,  
Кій-крывулю сваю узяў,  
У бок гасподы павярнуўся,  
У думках Ганначку вітаў:  
«Будзь шчасльіва, краска-зорка!  
Ні пагардзіла ты мной,

І ў маёй ты долі горкай  
Будзеш зданню дарагой,  
І вы будзьце ўсе здаровы!  
Будзь і ты здароў, дзядок!  
Ніхай к вам з набыткам новым  
Кожны зъявіцца дзянёк.»

II.

Нівядомая дорога,  
Край далёкі і чужы...  
Вы сулілі сэрцу многа,  
Хто ўсхадзіў на рубяжы  
І знайходзіў ў сабе сілы  
Путы прошласці парваць,  
За парог ступіць німілы,  
Долі, шчасція пашукаць.  
Вы цягнулі, вы пужалі,  
І для беднай галавы  
То надзеі параджалі,  
То сумленнем білі вы...  
У чым-жа ваша гэта сіла  
Над бездольнаю душой,  
Што дае ёй мах і крылы  
Узыняцца съмела над зямлёй?  
І чаму вам ўлада дана

Сэрцо чарамі абвіць,  
Каб пущіну ў край нізнаны  
Пышна ружамі укрыць?  
Толькі-ж часта насыміхалісь,  
Злосна зманьвалі вы нас,  
Як мы шчыра давералісь,  
Пакладаліся на вас!...

Ціхім ранкам, ў задуменні,  
Йшоў Сымон у Божы съвет,  
Сам ні знае, што сустрэне,  
Ці пакіне у ім сълед.  
Па бакох паде ляжалі,  
Пападаліся гае,  
І дарогу прабегалі  
С ціхім гулам ручае  
І шчасльіва беглі далей  
Між высокіх беражкоў;  
Гаманілі хвалька с хвалей,  
Съпевам роўных галасоў,  
І у душу закідалі  
Водклік згоды і спакой.  
Іх алешыны віталі  
І ад сонейка хавалі,  
Стайши цеснаю съцянай.  
Беглі съценкі між жытамі

Па узгорках і лагох,  
І прыгожа васількамі  
Убраў поле тое Бог.  
Шоў Сымон адзін, свабодны  
І нізвязаны нічым;  
Чуўся ён—і полю родны  
І тым хмаркам вяснявым,  
Што усплывалі над палямі  
У ясно-сініх небясох,  
Пазлацонымі краямі  
Гожа зъяючы ў лучох;  
І вітаў іх, ім съмеяўся,  
Падарожны малады  
І ціхутка ў іх пытаўся:  
«А вы, мілыя, куды?...  
Вам дарогі усе адкрыты,  
Дзеткі сонца і зямлі,  
Клопат, думкі,—усё пазбыто,  
Вас нягоды абышлі».  
А дарога у пяць нітак  
Усё бяжыць і усё бяжыць,  
На абапал з ю жыто  
Каласкамі гаманіць;  
І ідуць, ідуць малюнкі

Поля, лесу і лугоў,  
І лягачь, бы тыя стрункі,  
У полі засевы шнуроў.  
І вот там, на павароці,  
Дзе высокі крыж стаіць,  
Яблык вёжы ў пазалоці -  
У небі зъяе і гарыць.  
Параўняўшысь, прыпыніўся  
І набожна шапку зъняў,  
Ціха хлопчык памаліўся,  
Богу чэсьць, хвалу аддаў,  
І дыбае зноў дарогай.  
Сонцо стало прыпякаць;  
Разважаць пачаў убогі,  
Дзе-б пажывы пашукаць?  
У бок дарога павярнула,  
Лёгшы зграбнаю дугой;  
З-за дзярэў стрэха зірнула  
І дзъве коміны на ёй.  
Падышоў Сымон—карчомка  
Са стадолай і дваром.  
Усім вядомы жыдок Шлёмка  
Быў даўно тут карчмаром.  
Шлёму лаялі і білі,

Ды ні моцна, ні са злом,  
Бо яго такі любілі—  
Ні міналі яго дом.  
Ды і як з ім ні паладіць?  
Як-бы ты ні быў з ім груб—  
І пасудзіць і парадзіль,  
Ды і выпіць даць ні скуп,  
Абы толькі былі гроши,  
Німа грошай—напавер.  
Адным словом,—жыд хароши,  
Толькі ѹ ты яму адмер.  
Дык ні дзіво, што да Шлёмы  
Плыў народ, як у касьпёл,  
Шоў і свой і візнаёмы,  
Узяўши ў кецку, ці ў прыпол.  
І чаго тут ні сустрэнеш!  
Сыпеву, бойкі, — ўсяго шмат,  
І сам часам вобраз зъменіш,  
Потым сам сабе ні рад.  
Тут пасэсар, арэндатар,  
Дробны шляхціц, важны пан.  
Хто папіць, гульнуць аматар, —  
Кожын міл быў і жадан.  
Вот Сымонка затрымаўся —

Ці зайдьці, ці лепш мігуть?  
Урэшці съмеласьці набраўся —  
«А чамуж ні завярнуць?»  
Хоць нісьмела, ды ступае  
На карчомны ён парог  
І пужліва азірае  
Гэты моташны бярлог.  
Удоўж съцен цягнулісь лавы,  
На сталох — сълядэ яды —  
Крошкі хлеба і патравы;  
З аднае съцяны жыды  
З-за асадак пазіралі,  
Ды так важна, як панэ.  
За сталамі засядалі  
Выпівакі, ядунэ.  
Пах гарэлкі, дым махоркі,  
Як туман, пад столлю звіс,  
І ад съмеху і гаворкі  
Съцены голыя трасьлісь.  
Тут сварылісь і гадзілісь,  
Цалаваліся сябрэ,  
Пахвалялісь і насілісь  
З сваёй сілай вухарэ.  
Бегаў Шлёма, як шалёны,

То к сталу, то ад стала,  
І быў ён, як рак, чырвоны,  
Цёрся усюды, як мятла.  
Пазіраў Сымон пудліва  
І хацеў ўжо маху даць, —  
Тут падскочыў Шлёма жыва  
І стаў хлопца заклікаць:  
— Ну, йдзі далей, места хваце!  
Ну, ні бойся — ні зъядуць.  
Зайграй людзям, пане браце —  
У кішэні накладуць.—  
Пасьмялеў Сымон, — дыбае,  
Азіраючысь вакруг.  
Ось ён мейсцо выбірае,  
Забірае яго рух;  
Вынуў скрыпку, смык падмазаў  
І па струнах як павёў, —  
Ціха стало ўсё адразу,  
Змоўкло моро галасоў.  
Павярнулісь усе галовы  
У той бок, дзе граў Сымон,  
Дзе йшоў гоман, ціхі, новы, —  
Струн жалобны плач і стон.  
Пераглядвалісь мужчыны

І ківалі галавой,  
То зыгіналі свае съпіны,  
То уставалі чарадой.  
Кончыў граць ён і дрыготна  
Шапку зъняў і стан скланіў.  
Дараць шчыра і ахвотна,—  
Усіх Сымонка тут зъдзівіў;  
Нават Шлёма грыўню кінуў,  
Да сябе ў пакой зазваў.

— От-жа здолъны, каб ён згінуў!—  
Люд Сымонку выхваляў.  
Прываліло усім кагалам  
Племе Шлёмаво ў пакой  
І стаўпілось цесным валам  
І гуло наперабой·  
То с Сымонкам, то с сабою;  
А з іх самы дасьціпны  
Узяў скрыпку і рукою  
Дакрануўся да струны...  
І ні рад Сымон тэй чэсьці  
І кампаніі такой!  
Хочэ ногі як унесьці,  
Горш астрога той пакой,  
І на дзъверы пазірае,

Як бы вырвацца з галды.  
А кагал цясьней съціскае,  
Усё назойлівей жыды.  
От ўжо Хаім змайстраваўся,  
Каб і смыкам павясьці;  
Тут Сымонка ні стрымаўся,  
Адбірае смык: — «Пусьці!»  
Хаім зубы выскаляе,  
Аж тут Шлёма ушуснуў сам.  
— Го, мой Хаімка ўжо грае!..  
Мотка, Хаім, Сруль, Абрам!  
Вон пашлі вы! — Выпіхае.  
Гоніць Шлёма ў карк сыноў,  
Потым дзъверы зачыняе,  
Да Сымона падышоў,  
Сеў напроці, — важна міна.  
— Слухай, хлопчэ, ты — жабрак?  
Ну, і што? фэ, — цяганіна!  
Ні карысьць табе, ні смак.  
Ты-ж музыка найпярвейшы!  
Ой, музыка! проста — ух!  
І пан нават найважнейшы  
Да цябё прыклоніць слух... —  
І, пры гэтym, асьцярожна

Жыд усё зънюхаў, распытаў,  
Што тут льга і што ні можна  
І так потым ён дадаў:  
— Я такі інтэрас маю,  
Так табе я палічу:  
Я кармлю і абуваю,  
Нават грошай прыплачу,  
А ты ў карчмі заставайся,  
У мяне ты будзеш жыць;  
Ты ні бойся і згаджайся —  
Тут ні будзеш ты тужыць.  
Чаго с торбай валачыцца?  
Чаго кленчыць, жабраваць,  
Калі можна прыпыніцца,  
Хлеб смачнейшы спажываць? —

Слухаў хлопчык, сам пануры,  
Апусьціўши галаву.  
«Мабыць добрае натуры...  
Што-ж? пабуду, пажыву».  
Разважаў хлапец у сэрцы,  
Зрэдка вочкамі ускідаў.  
Ясна усё, як на талерцы,  
Хітры Шлёма выкладаў.  
— А чым буду я ваймацца? —

— Пхэ! якая праца тут?  
Граць ты будзеш наймавацца  
Ад мяне—і ўвесь твой труд!  
У карчмі будуць вечарынкі,  
Ці ігрышчо дзе ў каго,  
Ну, паграеш дзьве гадзінкі  
Раз-два ў тыдні—і ўсяго!  
Вот і ўся твая работа...  
Чаго-ж больш табе жадаць?  
Ну, й жыві, як ёсьць ахвота...  
Больш ні маю што сказаць.  
Цяпер твой чарод і слово,  
Дык падумай і скажы.  
— Ну, што-ж? граць, пан, мне ні нова,  
Скрыпка, смык мне ні чужы,—  
Я сагласны быць у пана,  
І служыць я тут гатоў.—  
Так Сымонка нігадана  
Тут прытулішчо знайшоў.  
У кухні жыдавой, пры печы,  
Адвялі Сымону кут,—  
Брудны, цесны, ды галечы  
Можна жыць было і тут  
Папалам з ліхой бядою.

«Ну, што-ж?» думае Сымон:  
«Я адзін, адзін душою!  
Дзе ні кідае прыгон?  
Як нядоля ні ўшчувае!  
Як бяда падчас ні гне!  
А другі й таго ні мае,  
Што знайшлося у мяне.»  
У гэтай кухні меў пасаду  
Шлёмаў парабак, Яхім.  
Ен ўзяў хлопца пад абладу  
І памог яму сім—тым.  
Разам ложку змайстравалі,  
Каб меў хлопец дзе спачыць,  
Пару бэбахаў дасталі  
Цело млявае акрыць.  
— Ось цяпер ты князь ды годзі!  
Пазайдросъціць сам прусак,  
Што у шчыліні—гасподзі  
Век зжывае, нібарак.—  
Жартаваў Яхім з музыкі,  
Як абладзілі пасъцель:  
— І сам Шлёма, пан вялікі,  
А яшчэ большы круцель,—  
Так ні будзе с сваей Хавай

Нават ў «кучкі» спачываць—  
Съмешнай мовай і цікавай  
Стаў Сымона забаўляць.  
І асьмейваў усё на съвеці,  
Шлёму с Хавай больш за усіх,  
І капаўся, як у съмеці,  
У справах, звычаях у іх.  
Потым ў хлопца запытаўся:  
— А ты-ж, хлопчэ, колькі шкур  
Шлёмі даць ахвяраваўся  
І за колькі продаў дур?  
Разсказаў Сымон умовы  
На якіх застаўся жыць.  
— Го, жыдоўскія галовы!  
Штукарэ яны круціць!—  
Джургануў Яхім чупрыну,  
Люльку злосна стаў ён ссаць  
І пасунуўся ў адрыну —  
Трэба воз было прыбраць.  
«От дык штука! гм! цікава!»  
Стаў Сымонка тут гадаць:  
«Ці то праўда, ці забава,  
Каб дурнога ашпук�аць?  
Дык хіба-ж я тут прывязан?

Ці ні пан сабе я сам?  
Ці мне Божы съвет завязан?  
Ні стрываю — маху дам!  
А як будзе тут — ні знаю, —  
Хіба-ж я жыву ў раю?  
Дык я тут надзею маю —  
Можэ Ганначку спаткаю,  
Зорку ясную маю.

Падхапілі зноў Сымонку  
Думкі-мары, мысьлі-сны  
І ў чароўную пялёнку  
Спавілі жыццё яны.  
Усё Сымонка забывае.  
Вочкі ў глыб душы глядзяць,  
І шчаслівы съмех блукае,  
Губы хочуць што-сь сказаць.  
І нічога ён ні чуе,  
А яго ужо разоў два  
Клічэ Хава і сядруе:  
— Уй, дурная галава!  
Як глушэц затаکаваўся, —  
Прынясі, ідзі, мне дроў!  
Хлопчык, спуджаны, капаўся,  
Съвет чароўны разьбіваўся.

Нікнуў ў злосыці гэтых слоў.  
І Сымонка бег без спрэчкі  
На дрывотню за стадол,  
Па ваду хадзіў на рэчку,  
Працаваў, як чорны вол.  
А Яхім у вус съмеяўся  
Ды плячыма паціскаў,  
За Сымона заступаўся,  
Шлёму «пархам» называў.

У карчомцы быў асобны,  
Свой уласны жыцця склад,  
Свой рахунак, брудна-дробны,  
Звычай, право і урад.  
Хлопчык жыў і прыглядаўся,  
І тагды, як ён дрыжаў  
Перад Шлёмам і баяўся,  
Жыда «панам» называў,  
То Яхім ні раз у вочы  
Сыпаў Шлёмі, як пяском,  
І з ім Шлёма ніахвочы  
Быў стыкацца языком.  
Карчма рэдка пуставала,  
Чуць развідніцца — сюды  
Чья-нібудзь душа вітала,

Шоў стары і малады  
І наскора выпівалі,  
Зьеўши с хлебам сялядзец;  
Прыбывалі, выбывалі  
І гаратай і касец,  
Цэлы дзень рыпелі дзьверы.

І былі такія тут,  
Што ніяк ні зналі меры  
І, сагнуўши ся, як склют,  
Церпяліва выжыдалі,  
Дзе-б к кампаніі прыстаць,  
Або стала разважалі,  
Што-б ў залог тут Шлёмі даць.  
Так бывала у дзень будны,  
У съято—нельга і прайсьці.  
Брата, бацьку было трудна  
Тут разгледзіць і знайсьці.  
Але летам то нічога,  
От зімой зайсьці ў карчму!  
Тут падзвішся нябога,  
Згубіш сумную думу.  
Тут падчас трасунца съцены,  
Лавы крышацца, дрыжаць;  
Часта ў ход ідуць палены,

Пэйсы Шлёмавы трапчачь.  
Сёмка тут пачне казанні,  
Як Мацюта лез на плот,  
Як Чылін съпеваў літанні,  
Як жаніўся Лысы Дод.  
Пра шаўца пачне ён казкі,  
Як раскажэ—хоць ты ляж!  
Як у Хасі, з яго ласкі,  
Нарадзіўся Мэсыяш.  
Два Антосі—Лузун, Лата  
Падешаюць тут усіх,  
А Базыль, Карусь—два браты—  
Зводзяць двух братоў чужых.  
І ні раз тут закладалісь,  
Хто больш вышье ці сажрэ,  
Колькі раз «у плечкі» бралісь,  
Хто пакоціць, адбярэ.  
Тут зубамі крэпкі Сыса  
Ступу тоўстую насіў,  
І Варъяту Янка Лысы  
Пузо ботамі мясіў,  
А той жылы ўсе напружыць,  
Голы ўздуецца жывот,  
Янку носіць ён і кружыць—

Пацешаецца народ.

Тут, бывала, ў карк Шліпа  
Гнала жонка с карчмы вон,  
І аб сына стары Клыпа  
Чапялу ламаў і млён.

Тут ігрышчы адбывалісь  
Перад съятамі зімой,  
І трасьліся, калыхалісь  
Съцены, дошкі пад нагой.  
Дзяцюке, пабраўшы пары,  
Тут ляталі, як віхрэ,  
Як пры лесі на папары  
У гіз бегаюць валэ.

Верцянь дзеяваць, як круцёлак,  
Па паветры іх нясуць,  
Съцены, прыпяк і пяколак  
Іх хвальбонамі мятуць;  
Аж падлога пад нагамі  
Гнецца, крэхчэ і рыпіць,  
І агонь у тахт з рубцамі  
У лямпі с подскакам гарыць.  
Патамяцца, папацеюць,—  
Дзьверы насьцеж—на мароз!  
Покі лбэ пахаладзеюць,

І пачне сінегца нос.  
Весялілісь маладыя,  
Частаваліся, пілі,  
Для іх вечары съвятыя  
Многа радасьці няслі.  
А Сымонка, як пракляты,  
Ім да трэціх пеўняў граў.  
Толькі ён ні ведаў съвята,  
Съветлай радасьці ні знаў!  
Без ахвоты, без утхнення  
Смык ускідвала рука,  
Ні хапало і цярпення,  
Сіл падчас у бедака  
Граць праз цэлых тры гадзіны  
Нісканчоную кадрыль.  
Марнаваўся век дзяціны,  
Талянт брудзіўся у пыл.  
І прышлося тут хлапчыне  
Чарку горкую спазнаць,  
І ён чуў, што сэрцам гіне,  
І душа яго тут стыне,  
Дару Божаго пячать.  
Съветлы дзень—што нач: так само  
Жыцце тут было адно,

І глыбей ўцягала яма  
Хлопца беднага на дно.  
Рана хлопчык падымаўся,  
То каморкі падмятаў,  
То пры кухні увіхаўся,  
Шлёму, Хаві памагаў.  
Так весь дзень і быў заняты,  
А каб час ні марнаваў,  
Ад Сымонкі Шлёма кляты  
Смык і скрыпку адбіраў.

— Будзе струмант так цалейшы,  
Без іатрэбы што іграць?  
Трэба, хлопчэ мой мілейшы,  
Свае рэчы щанаваць».

Крыўда ў сэрцо западала,  
Ірваў грудзі хлопцу жаль,  
Як струна, душа дрыжала,  
Але сілы ні хватало  
У зіму выбрацца у даль.  
І хадзіў ён, ціхі, смутны,  
Горо ў сэрцы затаіў,  
Як бы нейкі каламутны  
Перавал яго насіў.

— Ну, Сымон штось ні ў гумору!

Зауважываў Яхім:

— Бачу, ты ні йдзеш у гору:  
Шлёма—кепскі твой айчым.

Ты—падкухцік, ты—музыка,  
Падметайла, ваданос,  
І маўчыш, як без языка,  
І цягаеш Шлёмаў воз.

А ўсё горо ў тым, вядома,  
Што ты мяккі, брат, як смоўж,  
І табою верціць Шлёма  
І упоперак і ўдоўж.

А тут трэба агрызапда,  
Кіпці ў шкуру запусьціць.  
Што табе жыдоу баяцца?

Ці без іх ні можаш жыць?  
Толькі што-ж? твая натура  
Так, ні людзкая, скажу...  
Меней, хлопчэ, трэба дуру:  
Цяжкі воз—гак па гужу!

«Дзякую вам за хлеб, за қашу  
І яшчэ за міласць вашу!  
Вот хамут вам, вот дуга,  
А я больш вам ні слуга».

Дзівачок ты!—з пейкай ласкай  
Дадае яшчэ Яхім:—

Цяжка жыць с чужой папаскі,  
Лепш ідзі к бацьком сваім:  
Сэрцо бацькаво—ні камень,  
Бацькаў хлеб—смачней віна,  
І ні зломіць тваіх рамен  
Праца бацькава гумна...  
Ці-ж бы я служыў у жыда,  
Каб я меў бацькоў і дом?  
Прападзі ён, гэты скныда!  
Ды пабі яго і гром!—  
— Эх, Яхім!—ўздыхнуў хлапчына:—  
Мо і праўду кажэш ты;  
Раз'еднае-ж бацьку й сына  
Бераг зрывісты, круты;  
І нам з ім ўжо ні сайціся,  
І да бацькавых харом  
Съцежкі усе мне запляліся,  
Заваліў іх буралом.  
Бо мы з бацькам—чужаніцы  
І нам поплеч з ім ні йсьці;  
Есьць, Яхім, ў душы граніцы—  
Іх ні здоляеш прайсьці...  
— Ат! гаворыш ні да ладу,  
І ні съцяміш, што сказаў!

Як відаць, ты любіш зраду,  
Абы ў карк цябе хто гнаў!—  
Адказаў Яхім сярдзіта,  
Павярнуўшыся на бок  
І дадаў:—Табе карыто  
Лепш за бацькаўскі хлябок...

Змоўк Сымон—Яхім ні чаяў,  
Што прычыніць хлопцу боль,  
Што яго ён таяхаяў,  
Як бы ў вочы кінуў соль.  
Хлопчык доўга быў ні ў сілах  
Заспакоіцца, заснудзіць,  
І агонь кіпеў у жылах,  
І ад плачу рвалась грудзь.

#### I V.

Ні ўспагаднасьць, насъміханне!..  
Спавівалі часта вы  
У сум тужліваго зъмеркання  
Дух шукання, дух жывы  
І ўпіваліся атрутай  
У сэрцо згнаннікаў святых;  
Пацешалісь вы пакутай,  
Нішчасльвай доляй іх.

А за тых, с чыйго вы сэрца,  
С чыіх вуснаў вы ішлі,—  
У пагардзі, ў паняверцы  
Цяжкі крыж яны нясьлі.  
І дарогі пракладалі  
Скrozъ гушчары нуднай цьмы,  
Зерне праўды засевалі,  
Ім ўсё сілы аддавалі,  
Сокі сэрца і души...

Беглі дні, і шлі нядзелі,—  
Ні менялася карчма:  
Так-жа съцены тут глядзелі,  
Дзъверы гэтак-жа рыпелі,—  
Усё упынку ім німа;  
І так сама, па заказу,  
Граў Сымон па вечарох,  
Дзе дух творчасьці ні разу  
Крыл сваіх узьняць ні мог.  
І на волю-хлопчык рваўся,  
Толькі-б зіму перабыць,  
І памалу ён зьбіраўся  
Долі новае ужыць.  
Справіў вонратку на лето,  
Грош сякі—такі урваў

I прастору, волі, съвету  
Зноў з надзеямі чакаў.  
Меў Сымон адзін прыпынак,  
Дзе душой ён спачываў—  
Гэта быў палац—будынак,  
Дзе ён з думкамі вітаў!  
I дзе толькі ні насілі  
Мары—думачкі яго!  
I аб чым ні гаманілі,  
Ні разсказвалі чаго!

Раз, як карчма была поўна  
I старых і маладых,  
Вышаў хлопчык і любоўна  
Кінуў вочкі на усіх;  
На мамэнцік замяшаўся,  
Потым скрыпку узяў і смык,  
Усім істненнем ім аддаўся,  
I паліўся ціха зык.  
Скрыпка што раз галаснее,  
Прыямней гудзе струна,  
Скрыпка плачэ, скрыпка млее,  
Выгаварвае яна  
I раптоўна ажывае.  
Ей Сымонка падпевае:

«Божы Дух вітаў у высі;  
Съветы дзвіўныя прад ім  
У багнах тайнасьці нясьліся,  
Песьні анелаў ліліся  
У прасторы векавым.

Хвала Богу Вялікаму, хвала!  
І зъбіраліся ў чароды  
Хмаркі ў цёмных глыбінох,  
І схадзілісь ў хараводы  
Шчасьця поўныя і згоды  
Зоры, зъяючы ў агнёх.

Хвала і Сыну Божаму, хвала!  
Усплыў і месячык двурогі—  
Божы срэбранны сярпок—  
У ніаглядныя разлогі,  
Асьвечаючы дарогі,  
Сумны бліск яго пацёк.

Хвала і Духу Божаму, хвала!  
«Прылучалі съпевы—гранне  
К съпевам анелаў съвятых  
Ціхіх ветраў патыханне,  
Ясных зорачак блісканне  
І хор хмараў залатых.

Хвала Едynamу Богу, хвала!

«Усё гарэло, ўсё дрыжало  
На аўтарах тых съятоў,  
Усюды радасьць пасылало  
І Дух Божы выслаўляло  
Хорам згодных галасоў.

Радасьць Божую, Съветы, пазнайце!  
«А ў нізіне, с пад тумана,  
Шэрый шлямай, як ралля,  
Цымою цяжкаю заткана,  
Бы навекі пахавана,  
Спала сумная зямля.

Абудзіся, зямля,—хвалі Бога!  
«І ціхутка, нірухома  
Крылля поч над ёй ўзыняла,  
Нічутна і нівядома,  
Для земелькі нізнаёма,  
Хвала гэтая была.

Асьвяціся і цьма, пазнай радасьць!  
«І тагды, як ўсё бліскало,  
Зъяло ў лолымі агнёў,  
Там адна зямля маўчала,  
Пых і гожасьць нарушала  
Съпева-торжышча съятоў.

Прылучайся, зямля, к Божым хорам!

«І бліскучымі крыламі  
Ціха Дух Святы ўзмахнуў,  
Усемагутнымі вуснамі,  
Паслухнянымі вятрамі  
У бок зямлі ён дыхануў.

Нясеце зямлі Божую Сілу!  
«І сказаў вятром Дух Божы:  
«Жыватворчасьці Мой Дух  
Вы нясеце у падножжо  
Трона-ўлады Светаў Божых,  
Што раскінулісь вакруг.

Радуйся небо—уваскросъне зямля!  
«І ніхай зямля спазнае  
Радасьць, пыху небясоў,  
І вада ў марох ўзыграе  
І абніме моц съятая  
Лоны гораў і лясоў.

Дух Божы павеє—устане зямля!  
«І скажэце тым стварэнням,  
Хто быў скрыўджены людзьмі  
І хто Божаго утхнення  
Прагнуў сэрцам, як збавення,—  
«Духа Божаго прыймі!»  
Радасьць съпевайце, Духа хваліце!

І срэдзь цьмы зямлі нідбалай,  
Дзе пануюцьnoch і сон,  
Над зямлёю заніпалай  
Песьняй згоды, Божай хвалай  
Пройдзе голас іх, як звон.

Хвала, спрыяўшым Духа Святога!  
«Ціха воздух скальхнулі  
І павеялі вятрэ,  
Ніжэй змрок к зямлі прыгнулі,  
Воду, лес, зямлю кранулі  
Духа Божаго дарэ.

Засыпэвай-жа, зямля, хвалу Богу!  
«І зышло на землю дзіво:  
Абудзіліся ляса,  
Дрэвы радасна, шчасліва,  
Воды ў згодзі гутарліва  
Зылілі ў песьню галаса.

Хвала Богу Вялікаму, хвала!  
«На усходзі слуп агністы  
Устаў ад неба да зямлі,  
І паліўся бляск празрысты,  
Съвет жаданы, съвет прачысты,  
Цені чорныя сайшлі.

Хвала съветламу дню, хвала!

«Шлі дарогамі без долі  
Людзі, пасынкі зямлі,  
Дзеці зьдзеку і патолі,  
Што зъневагай і злой воляй  
Цяжка скрыўджены былі.

Радуйцеся, усе пакрыўдженыя!  
«І на іх вятрэ дыхнулі  
Духам творчасыці святым  
І ім сілы разгарнулі,  
Душу праўдай ахінулі,  
Асьвяцілі сэрцо ім.

Людзі, услаўляйце Божую праўду!  
«І пашлі яны як стрэлы,  
Громам голас іх гучаў,  
Ды адгук на гук іх съмелы  
Быў ні поўны і ні цэлы —  
Іх съвет гэты ні пазнаў.

Асьвяці, Божэ, люд ніўспанялы!..  
Граў Сымон,—звінелі струны,  
Ціхай радасыцю гулі,  
Бы вясной грамы-пяруны  
Адгукаліся зямлі;  
І дрыжалі жалем зыкі,  
Сумам, жальбаю вілісь,

Бы у скрыпкі і ў музыкі  
Дзъве души ў адну зълілісь.  
І сам хлопчык адмяніўся:  
У вачах агонь бліскаў,  
Погляд ў душу углыбляўся,  
Бы ён што у ёй чытаў;  
І часамі забываўся—  
Дзе ёя? Што з ім? — ні ўчуваў,  
Бы ад цела аддзяляўся  
І съвет гэты пакідаў.  
Ды раптоўча абудзіўся...  
— Годзі! годзі! — чуе крык.  
Момэнт творчасці разъбіўся,  
Змоўкла скрыпка, выпаў смык.  
— Ты у карчмі, ці ў касьцелі?  
На хаўтурах ты, ці дзе?!  
Як уляпаў, ліхо долі,  
І канца німа — вядзе!

Перад ім дзядюк здаровы,  
Задзірака і скакун,  
Грозна ўстаў, наступіў бровы,  
Вочы ўставіў, як каршун.  
— Кантар Шлёмаў,—разсыпеваўся!  
Ты «Лявоніху» іграй;

Раз наняўся, як прадаўся,  
А свайго ні выдумляй!—

Адусюль пачулісь кпіны,  
Гразь насымешак, жартаў бруд...  
А за што? якія віны?  
Чым прашкодзіўся ён тут?  
Як памыямі абліты,  
Голаў зьвесіўшы на грудзь,  
Нірухомы, як забіты,  
У вочы ім ні мог зірнуць  
Бедны, збэшчаны музыка,  
І сядзеў ён, бы той труп.  
Ні сарвалось ані зыка  
С пабялелых тонкіх губ.

— Будзеш граць, ці не, ты, гніда?—  
Насядаваў другі дзяцюк,  
Тонкі, доўгі, мэрэм дзіда.

— Дай у карк яму, Паўлюк!—  
Хлопец үскочыў, ні стрымаўся—  
Крыўда моцна дапякла;  
Съвет вакруг ў туман заслаўся,  
Заскакаў, закалыхаўся,  
Злосць пружынай узъняла.

— Я ні буду граць вам!... съвінні!..

Чуеш ты, даўгель—цыбуک?  
Граць ні буду, чуй,—от згінь я!  
Будзе зъдзеку з мяне, мук!..  
Хоць парэжце на кавалкі,—  
Я і вокам ні маргну,  
А ні буду граць с-пад палкі,  
Сыпіны вам я ні сагнү!..  
От я увесь тут перад вамі,  
Бійце-ж вы мяне! Ну, што ж?..—  
Шум пашоў між дзяцюкамі!  
— Бач які—ідзе на нож!  
Сам сібе Сымон ні помніў  
І ні ўзважыў сваіх слоў,  
Але гэтым ён уроўніў,  
Большым стаў у дзяцюкоў.  
— Што, Паўлюк!—начулісь жарты  
«Зарабіў, брат, «цибука?»  
Справядліва—таго й варты:  
Што-ж ты лаеш хлапчука?—  
А Сымон, як палатняны,  
Погляд кінуўшы з гары,  
Шоў праз карчму, нібы пьяны,  
Без крывінкі у твары.

V.

Час быў ранні. Вёскі спалі,  
Ні трубіў у рог пастух,  
І дарогі спачывалі,—  
Ціха усё было вакруг.  
Ад карчмы на шлях ценькамі  
Хтось-то сунуўся, як здань,  
С палкай, с клюнкам за плячамі,  
Ні ўважаючы на рань.  
Шоў ён борзда, азіраўся  
У бок стадолы і карчмы,  
Бы за ім адтуль хто гнаўся  
І згубіў яго срэдзь цьмы.  
На шляху ён прыпыніўся,  
Паразважыў, пастаяў,  
Потым ён перахрысьціўся,  
Вольным шляхам падыбаў.  
У палёх дрэмалі нівы,  
Нікнуў у небі зорак пас.  
Вот заціўкалі шчасльіва  
Пташкі-жаваранкі ўраз  
І віталі рань съятую,  
І туман з лагоў ўставаў,  
І карону залатую

Усход за лесам узьдзеаў.

Адзінокі падарожны

Усё дыбаў і ўсё дыбаў,

Даль палёў і съвет разложны

Ціхім усьмехам вітаў.

І быў ён худы і слабы,

Бледнасьць хворасьці ў твары,

І скроль рвань съяцілісь драбы,

Кашляў, бедны, як стары,

Толькі вочы больш гарэлі,

Глыбей ў лоб вайшлі яны,

А з-за плеч на съвет глядзелі

С клунка кончыкі струны...

Шыр палёў, цяпло і воля

Адагрэлі яго зноў,

І съціхалі яго болі,

Аджывала ў сэрцы кроў.

Толькі-ж ногі штось замлелі,

Слабасьць нейкую пачуў

І ў руках і ва ўсім целі,

І сон хлопца агарнуў.

Ен з дарогі зварачае

І на сонцы пад кустом

Прысядае, спачывае,

Потым крэпка засыпае,  
Распрасьцёршыся пластом.  
Доўга спаў ён, як забіты.  
Сонцо стало на поўдні,  
І гулі над іх сярдзіта  
Дзеци лесу, авадні.

-- Устань, любы!—казало сонцо,  
— Абудзісь!—шумеў дубок,  
І скроль травак валаконцо  
У твар павеяў вецярок.  
— А-а!—Сымонка пацягнуўся,  
Голаў сонную узъняў  
І ні зразу скамяніўся,  
Як, чаго сюды папаў.  
— Дзе-ж то я і што са мною?—  
І прыпомнілось яму.  
Як сквітаўся ён с карчмою,  
Як уцёк ён і чаму...  
Але што то? здань ці дзіво?  
Ці вачэй абылка, зман?  
Бы хтось глянуў ды так хціва,  
Так прыгожэ і шчасліва,  
Бы душы і сэрца пан?  
Штось то блізкае пачулось,—

Што? ні выявіць ніяк.  
Усхватёвало, адгукнулось,  
Палажыло ў сэрцы знак,  
Растрывожыло ўспаміны,  
Што сакрамантам былі  
Сэрца беднаго хлапчыны  
І ва ўсякія часіны  
Там іскрылісь і цвялі.  
«Гэта сон мяне усьцешыў»,  
Сумна хлопчык парашыў,  
І ўздыхнуў, галоўку зьвесіў,  
Голос сэрца заглушкиў... \

— Гэ!—махнуў Сымон рукою,  
Каб аб тым і ні гадаць,—  
Ні з маёю доляй злою  
У сэрцы мары гадаваць!—  
Сеў і с клунка ён выймае  
Рыбу, хлеб, кладзе на дол;  
Ніхай Шлёма выбачае:  
Шабасовы гэта стол.  
Толькі-ж сънедаць чуць прыбраўся,  
Чуе—голос хтось падаў.  
Больш Сымонка заканаўся—  
Ясна, з ім хтось жартаваў.

Хлопчык ўскочыў, азірнуўся,  
Галавой абвёў вакруг.  
Бачыць—куст узварухнуўся,  
І адтуль, як съветлы дух,  
Твар прыгожы выглядае;  
Здаваленне, съмех на ім,  
І Сымонку абвевае  
Чымся мілым, дарагім.

— Ганна!—вырвалось ў Сымона,  
І назад ён крок ступіў  
І стаіць, глядзіць зъдзіўлённа,  
Рукі съмешна апусьціў.

— Ай, Сымон! які дзіўны ты!—  
Ганна съмехам залілася,  
І галоўка самавіта  
Над травою уз্যнялася.  
І бліскалі яе вочки,  
Як у жыці васільке,  
Слоўкі—срэбраны званочки,  
Шчочкі—макавы лістке.

— Дзе спаткалісь мы... Сымонка!  
Як-жа ты сюды папаў?..  
А як зыгнуў ад нас гонка—  
Слыху, почуту ні даў...

Ганна борзда гаварыла,  
Распытоўала сябра,  
Навят трошкі пажурыла,  
Што адрокся іх двара.

— Я суніцы тут зьбірала,  
Зірк—аж бачу, хтось ляжыць;  
Я спужалась, страшна стало—  
Мо' разбойнік які съпіць.  
Ды ўзяла міне цікавасьць,  
Я падкралася бліжэй—  
Гэта-ж ты, й такая млявасьць  
Ад істоты ўсей тваей!  
І мне шкода цібе стало,  
Ні пасьмела я будзіць  
І гадзіны дзьве чакала,  
«Ніхай, думаю, пасьпіць.»  
Ці здэрой-жа? як жывецца?  
І куды ідзеш, зачым?..  
Сядзьма тут!—Яна съмяеца  
І садзіцца разам з ім.  
— Ганна!.. Божачка Ты мілы,  
Як я рады—ні сказаць!  
Я пачуюся—нібы крылы  
Ты прынесла мне лятаць..

Ты ні ведаеш, Гануся:  
Цяжкі выдаўся мне год.  
Успомню—ўесь закалачуся,  
Сілы йдуць мае на звод.  
Я быў хворы—ні пад сілу  
Для мяне была карчма,  
Жыд з мяне выцягваў жылы,  
Маё жыцце было—пъма.  
Я адзін быў, сам сабою,  
Холь вертаўся між людзей;  
Тольку ў думках жыў табою,  
Вашай добраю сям'ёю,  
Мілай казкаю маей.  
А цяпер іду... ўсё роўна,  
Толькі-б кінуць мой бярлог,  
Толькі-б с скрыпкай жыць любоўна,  
Толькі-б вольна жыць я мог...  
— Ты зьбіраўся сілкавацца,  
На мяне ты ні зважай,—  
Еш, Сымонка, што съціскацца?  
Папраўляйся і дужай.  
А то хочаш? будзем разам  
У лесі полудзень спраўляць.  
Там збаночак мой, пад вязам,

Дзе і сыр, бліндэ ляжаць.—

У цяньку старога вязу  
Селі, сънедаюць яны,  
І іх сэрцы згоды, съпеву  
Ціхай радасьці паўны;  
Ні змаўкае іх гаворка.  
Расказаў Сымон аб тым,  
Як яму жылося горка,  
Хто быў Шлёма і Яхім;  
Як жыдэ шабас спраўляюць,  
Што у іх ёсьць чорт—каршун,  
І што іх—так людзі баюць—  
У страшну ноч бярэ хапун.  
Потым съціх Сымон панура,  
І на твар яго зылёг сум,  
Бы у сэрдо журба хмура  
Нацягнула чорных дум.  
Ганна голаў пахіліла,  
Разважала і яна,  
Бы ў адзін іх сум акрыла  
Поўдня тая цішына.

— Што-ж мы змоўклі?.. Эх, Гануся!  
Як падумаю, што зноў  
У съвет адзін павалакуся,—

Проста ў сэрцы стыне, кроў.  
Я нідаўна быў шчасльівы,  
Ні гадалось ні аб чым,  
Ні палохаў съвет жахлівы,  
Як бы я й ні жыў у ім.  
І ў той міг перад сабою  
Толькі меў цябе адну;  
Сэрцо поўнілось табою,  
Бы сваю знайшло вясну  
У съвеці гора і блукання.  
Толькі-ж ёсьць канец усяму,  
Наша скончыцца спатканне,  
І мой дзень ў туго зъмеркання  
Зноў апусьціцца, як у цьму.  
Мы разыйдземось. Дарогі  
Нашы розна пабягуть,  
Паміж намі ёсьць парогі  
І нам іх ні абмінуць.  
Мы, Гануся,—каляіны,  
Аднэй скрыпкі дзве струны,  
Іх аднакі скрэзь пущіны,  
Ды ні сходзяцца яны.  
У прыгодах ёсьць дзве меры:  
Усміхнецца шчасьце мне,

Я ужо мысьлю, поўны веры,—  
Шчасьце пройдзе, патане.  
І ад тога пачування  
Сэрцо болем запчыміць,  
І ад шчасьця тога, Ганя,  
Толькі ценъ яго стаіць.  
А ў нігодах разважаю:  
І яна ні вечна: ёй  
Усё-ж канца я прычакаю,—  
Цешусь думкаю такой.  
— Гэта — праўда, праўда, мілы!  
Толькі-ж трэба й то сказаць:  
Даў табе Бог здольнасьць, сілы,  
Розум—гэтак разважаць.  
Аднаго ні даў—ўдачи,  
Гора многа ты панёс;  
То абмылка — мех жабрачы,  
Ні такі, Сымон, твой лёс!  
Ты—пакрыўдан, ты—змардован,  
Ты—«ні ў родных каранёх».  
У мех жабрачы талент схован,  
Ды дасьць волю яму Бог...  
Ты паслухай: ніхай ў полі  
Роўна колейкі ідуць,

Ніхай дзьве струны, дзьве долі,  
Песьню ў згоднасьці пяюць...  
А цяпер, на развітанне,  
Паіграй, Сымонка, мне,  
Каб мінuta разставання  
Нам казала аб вясне.—

Слухаў ён і крэп душою,  
Съвет хацелося абняць,  
На калені стаць прад ёю,  
Жыцце ёй сваё аддаць.  
І чароўна зыкаў хвалі  
Пакацілісъ, пацяклі.  
Гэта — анелы съпевалі  
Радасць Божую зямлі.

(Канец I Часці).

г. Обоянь, Курск. гб. 8—12/xii—1917 г.

